

ముచ్చాట్లు

ఎడిటర్: బొల్లెపాక రాజేష్

తెలుగు దిన పత్రిక

వరంగల్ బుధవారం - 20- మే 2026 సంపుటి : 3 సంచిక : 352 పేజీలు - 8 వెల : రూ 5 www.telanganamuchatlu.in



ప్లాస్టిక్ ముప్పు

భూమి భవిష్యత్తుపై పెరుగుతున్న ఆందోళన పెరుగుతున్న ప్లాస్టిక్ వినియోగం ప్రమాద సంకేతం సూక్ష్మ ప్లాస్టిక్ కణాల కొత్త ముప్పు ప్రకృతిని కాపాడాల్సిన సమయం ఆసన్నం

డెస్క్, మే 19 (తెలంగాణ ముచ్చట్లు): భూమి భవిష్యత్తుపై పెరుగుతున్న ఆందోళన పెరుగుతున్న ప్లాస్టిక్ వినియోగం ప్రమాద సంకేతం సూక్ష్మ ప్లాస్టిక్ కణాల కొత్త ముప్పు ప్రకృతిని కాపాడాల్సిన సమయం ఆసన్నం



పాలమూరు ప్రాజెక్టుపై సీఎం ఘోషకర్

భూసేకరణ త్వరగా పూర్తి చేయాలని ఆదేశం పెండింగ్ బిల్లుల చెల్లింపులకు గ్రీన్ సిగ్నల్ సాగునీటి పనులపై నిరంతర పర్యవేక్షణ



హైదరాబాద్, 19 మే (తెలంగాణ ముచ్చట్లు): తెలంగాణలో అత్యంత ప్రతిష్టాత్మక సాగునీటి పథకాలలో ఒకటైన పాలమూరు-రంగారెడ్డి ఎత్తిపోతల ప్రాజెక్టు పనులను వేగవంతం చేయాలని ముఖ్యమంత్రి రేవంత్ రెడ్డి అధికారులకు స్పష్టమైన ఆదేశాలు జారీ చేశారు. ప్రాజెక్టుకు సంబంధించిన భూసేకరణ ప్రక్రియను యుద్ధ ప్రాతిపదికన పూర్తి చేయాలని పేర్కొంటూ, ఈ అంశంలో ఎలాంటి జాప్యం జరగకుండా చర్యలు తీసుకోవాలని సూచించారు. పాలమూరు ప్రాంత అభివృద్ధిలో ఈ ప్రాజెక్టు కీలక పాత్ర పోషించనుందని ఆయన అభిప్రాయపడ్డారు. ఉమ్మడి మహబూబ్ నగర్ జిల్లాకు చెందిన మంత్రులు, శాసనసభ్యులతో ముఖ్యమంత్రి ఎంసీఆర్ మానవ వనరుల అభివృద్ధి సంస్థలో మిగతా 2లో

ఉప్పల్ ప్లాటవర్ పనులపై కమిషనర్ ప్రత్యేక దృష్టి

ట్రాఫిక్ రద్దీ తగ్గింపుపై అధికారులకు కీలక ఆదేశాలు

◆ దారి మళ్లంపు సూచిక బోర్డులు ఏర్పాటు చేయాలని సూచన
◆ ప్లాటవర్ స్తంభాల నిర్మాణ పనులు వేగవంతం చేయాలని ఆదేశం



రైతు నేస్తంలో భూసారంపై దృష్టి

- ◆ పచ్చిరొట్ట విత్తనాలు, జిప్సం వాడకంపై అవగాహన
◆ సబ్సిడీతో రైతులకు ప్రభుత్వం చేయూత
◆ భూసారం పరిరక్షణపై మంత్రి తుమ్మల సూచనలు



పాలమూరు ప్రాజెక్టులకు ప్రాధాన్యం

- ◆ పెండింగ్ పనులు వేగంగా పూర్తి చేస్తామన్న ఉత్తమ
◆ జూరాల పూడికతీతతో నీటి నిల్వ సామర్థ్యం పెంపు
◆ పాలమూరు-రంగారెడ్డిపై బిఆర్ఎస్ ప్రచారం అసత్యమని విమర్శ

పాలమూరుపై జూపల్లి ఫైర్

బిఆర్ఎస్ వ్యాఖ్యలు అవాస్తవమని విమర్శ ప్రాజెక్టు పనుల్లో తీవ్ర జాప్యమైందన్న ఆరోపణ పూర్తికి భారీ నిధులు అవసరమని వ్యాఖ్య

హైదరాబాద్, 19 మే (తెలంగాణ ముచ్చట్లు): పాలమూరు-రంగారెడ్డి ఎత్తిపోతల ప్రాజెక్టుపై మంత్రి జూపల్లి కృష్ణారావు బిఆర్ఎస్ నాయకుల వ్యాఖ్యలను తీవ్రంగా ఖండించారు. ప్రాజెక్టు పనులు తొందరపూర్వకంగా పూర్తి చేయాలని బిఆర్ఎస్ నేతలు చెబుతున్న మాటలు పూర్తిగా అవాస్తవమని విమర్శించారు. ప్రాజెక్టు పురోగతిపై ప్రజలను తప్పుదోవ పట్టించే ప్రయత్నాలు జరుగుతున్నాయని ఆరోపించారు. గతంలో అప్పటి ముఖ్యమంత్రి కేసీఆర్ రెండేళ్లలో ప్రాజెక్టును మిగతా 2లో



హైదరాబాద్ లో విస్తరణకు ఎల్పీఎల్ పైనాన్ని యల్ సిద్ధం

- ◆ మూడు లక్షల చదరపు అడుగుల కార్యాలయానికి ప్రణాళిక
◆ నైపుణ్యాభివృద్ధిపై ప్రభుత్వంతో భాగస్వామ్య చర్యలు
◆ సంస్థ విస్తరణకు శుభాకాంక్షలు తెలిపిన శ్రీధర్ బాబు

తెలంగాణలో బీజేపీయే ప్రత్యామ్నాయమన్న రాంచందర్ రావు

కార్యకర్తలకు దిశానిర్దేశం చేసిన రాష్ట్ర నాయకత్వం
మోదీ పాలన విజయాలను ప్రజల్లోకి తీసుకెళ్లాలని పిలుపు
హైదరాబాద్, 19 మే (తెలంగాణ ముచ్చట్లు): తెలంగాణలో భారతీయ జనతా పార్టీనే ప్రజలకు విశ్వసనీయ ప్రత్యామ్నాయంగా మారుతోందని పార్టీ రాష్ట్ర అధ్యక్షుడు ఎన్. రాంచందర్ రావు పేర్కొన్నారు. హైదరాబాద్ బిర్లా కేంద్రంలోని నగర బీజేపీ కార్యాలయంలో జరిగిన సమావేశంలో ఆయన పార్టీ కార్యకర్తలను ఉద్దేశించి ప్రసంగించారు. మిగతా 3లో

దేశాన్ని కలవర పెడుతున్న అత్యాచారాలు

మహిళల భద్రతపై పెరుగుతున్న ఆందోళన
రోజురోజుకూ పెరుగుతున్న లైంగిక దాడుల ఘటనలు
నగరాలు, గ్రామాలు అన్న తేడా లేకుండా మహిళలపై దాడులు
కలిగిన చట్టాలు ఉన్నా తగ్గని నేరాలు

డెస్క్, 19 మే (తెలంగాణ ముచ్చట్లు): దేశంలో మహిళలపై జరుగుతున్న లైంగిక దాడుల ఘటనలు మరోసారి ఆందోళన కలిగిస్తున్నాయి. చిన్నారుల నుంచి వృద్ధ మహిళల వరకు ఎవరూ మినహాయించుకోకుండా దాడులు జరుగుతున్నాయి. తాజాగా మహారాష్ట్రలోని పుణేలో మహిళా న్యాయవాదిపై జరిగిన దారుణ ఘటన దేశవ్యాప్తంగా చర్చనీయాంశమైంది. ఈ సంఘటనతో మహిళల భద్రత, చట్ట అమలు, సామాజిక పరిస్థితులపై మళ్లీ ప్రశ్నలు తలెత్తుతున్నాయి. దేశవ్యాప్తంగా తరచూ వెలుగులోకి వస్తున్న లైంగిక దాడుల కేసులు మహిళల్లో భయందోళనలను పెంచుతున్నాయి. పబ్లిక్ ప్రదేశాలు, విద్యాసంస్థలు, ఉద్యోగ ప్రాంతాలు, ప్రయాణ సమయాలు కూడా పూర్తిగా మిగతా 3లో



# ప్లాస్టిక్ ముప్పు

(మొదటి పేజీ తరువాయి)

పర్యావరణ వ్యవస్థపై ఇది నిత్యం సంచలనం గా మారుతోందిని నిపుణులు చెబుతున్నారు. ఇప్పుడు ప్లాస్టిక్ సమస్య కేవలం చెత్త నిర్వహణ సమస్యగా మిగిలేదు. సూక్ష్మ ప్లాస్టిక్ కణాలు కొత్త ప్రమాదంగా మారాయి. పెద్ద ప్లాస్టిక్ వస్తువులు కాలక్రమేణా చిన్న కణాలుగా విడిపోయి గాలి, నీరు, నేలలో కలిసిపోతున్నాయి. తాజా పరిశోధనల్లో నగర గాలిలో కూడా సూక్ష్మ ప్లాస్టిక్ కణాలు అధికంగా ఉన్నట్లు గుర్తించారు. మనం పీచ్యే గాలి, తాగే నీరు, తినే ఆహారంలో కూడా ఇవి చేరుతున్నాయని శాస్త్రవేత్తలు హెచ్చరిస్తున్నారు. మనీషి శరీరంలోకి ఈ కణాలు చేరడం ఆరోగ్యంపై ఎలాంటి ప్రభావం చూపుతుందో అంశంపై ప్రపంచవ్యాప్తంగా పరిశోధనలు కొనసాగుతున్నాయి.



అవకాశం ఉందని నిపుణులు చెబుతున్నారు. సముద్ర తాబేళ్లు, పక్షులు, తిమింగళాలు కూడా ప్లాస్టిక్ వ్యర్థాల వల్ల ప్రాణాలు కోల్పోతున్నట్లు పుటనలు పెరుగుతున్నాయి. ప్లాస్టిక్ సమస్యకు కారణం కేవలం వినియోగం మాత్రమే కాదు. దాని ఉత్పత్తికూడా వేగంగా పెరుగుతోంది. ప్రపంచజనాభా పెరుగుదల, నగరీకరణ, వినియోగ సంస్కృతి పెరగడంతో ప్లాస్టిక్ డిమాండ్ మరింత విస్తరిస్తోంది. ఇటీవల ప్రపంచ దేశాలు ప్లాస్టిక్ కాలుష్యాన్ని తగ్గించేందుకు కొత్త ఒప్పందాలపై చర్చలు ప్రారంభించాయి. కొన్ని దేశాలు ఒకసారి మాత్రమే ఉపయోగించే ప్లాస్టిక్ వస్తువులపై ఆంక్షలు కూడా అమలు చేస్తున్నాయి. అయితే పట్టణ మాత్రమే సరిపోవని, ప్రజ

ల్లో జీవనశైలి మార్పులు కూడా అవసరమని నిపుణులు అభిప్రాయపడుతున్నారు. ప్రకృతికి జరిగిన నష్టం ఒక్కరోజులో సరిదిద్దడం సాధ్యం కాదు. కానీ ఇప్పుడే చర్యలు తీసుకుంటే పరిస్థితిని మార్చే అవకాశం మాత్రం ఉంది. వస్త్ర సంఘలు ఉపయోగించడం, ఒకసారి ఉపయోగించే ప్లాస్టిక్ వస్తువులను తగ్గించడం, వ్యర్థాలను వేరు చేయడం, పునర్నియోగాన్ని ప్రోత్సహించడం వంటి చిన్న చర్యలు పెద్ద మార్పుకు దారి తీస్తాయి. ప్లాస్టిక్ మన జీవితంలో భాగమైపోయినా, అది ప్రకృతిని శాశ్వతంగా నష్టపరచకుండా చూసే బాధ్యత మాత్రం మన అందరిది. భూమి భవిష్యత్తుకోసం ఇప్పుడే ఆలోచించాలి నమనం వచ్చింది.

సముద్రాలు కూడా ప్లాస్టిక్ కాలుష్యానికి భారీ కేంద్రాలుగా మారుతున్నాయి. ప్రపంచ సముద్రాల్లో లక్షల కోట్ల సూక్ష్మ ప్లాస్టిక్ కణాలు తేలుతున్నాయని అంచనాలు చెబుతున్నారు. చివరికి సముద్ర ఆహారాన్ని వినియోగించే మనుషుల వరకు కూడా ఈ ప్రభావం చేరే

## తెలంగాణలో బీజేపీయే ప్రత్యామ్నాయమన్న రాంచందర్ రావు



(మొదటి పేజీ తరువాయి)

ఈ కార్యక్రమంలో జాతీయ నాయకురాలు రేఖా శర్మతో కలిసి పాల్గొన్న ఆయన పార్టీ భవిష్యత్ పూర్వం, ప్రజల్లోకి తీసుకెళ్లాల్సిన అంశాలపై కార్యకర్తలకు దిశానిర్దేశం చేశారు. ఈ సందర్భంగా ప్రధాని నరేంద్ర మోదీ నేతృత్వంలోని పన్నెండు సంవత్స

రాల పాలనలో దేశం సాధించిన అభివృద్ధిని ప్రజలకు వివరించాలని కార్యకర్తలకు సూచించారు. నిర్ణయాత్మక నాయకత్వం, అభివృద్ధి ఆధారిత పాలనతో దేశం అనేక రంగాల్లో ముందుకు వెళ్లిందని పేర్కొన్నారు. కేంద్ర ప్రభుత్వం చేపట్టిన పథకాలు, మౌలిక వసతుల అభివృద్ధి, సంక్షేమ కార్యక్రమాలను ప్రజలకు వివరించాలని సూచించారు. ప్రస్తుతం తెలంగాణ రాజకీయాల్లో వేగంగా మారులు చోటుచేసుకుంటున్నాయని రాంచందర్ రావు అభిప్రాయపడ్డారు. రాష్ట్ర ప్రజలు ప్రత్యామ్నాయం కోసం ఎదురు చూస్తున్నారని, బీజేపీపై ఆశలు పెంచుకుంటున్నారని అన్నారు. భవిష్యత్తులో రాష్ట్ర రాజకీయాల్లో బీజేపీ కీలక శక్తిగా ఎదిగే అవకాశాలు ఉన్నాయని పేర్కొన్నారు. బీఆర్ఎస్ పార్టీ రాష్ట్రంలో తన ఉనికిని కోల్పోయిందని కూడా ఆయన వ్యాఖ్యానించారు. ఆ పార్టీకి చెందిన పలువురు నేతలు భారతీయ జనతా పార్టీలో చేరేందుకు సంప్రదింపులు

జరుపుతున్నారని వెల్లడించారు. రాజకీయ పరిస్థితులు వేగంగా మారుతున్న నేపథ్యంలో బీజేపీ మరింత బలోపేతం అవుతోందని తెలిపారు. అయితే ఈ వ్యాఖ్యలపై ఇతర పార్టీల నుంచి వస్తుందన రావాల్సి ఉంది. ఈ సమావేశంలో ప్రధాని ఇచ్చిన "మేరా భారత్, మేరా యోగ్ దాన్" పిలుపును కూడా ప్రస్తావించారు. ఈ జాతీయ కార్యక్రమంలో కార్యకర్తలంతా పూర్తి అంకితభంతో పాల్గొనాలని సూచించారు. సమాజ సేవ, దేశాభివృద్ధి కార్యక్రమాల్లో పాల్గొని పలువురు ఉండాలని పిలుపునిచ్చారు. ఈ కార్యక్రమంలో పాల్గొని పలువురు నాయకులు, మోర్యా అధ్యక్షులు, కార్యకర్తలు పాల్గొన్నారు. రాబోయే రాజకీయ పరిణామాలు, సంస్థాగత బలోపేతంపై కూడా సమావేశంలో చర్చ జరిగినట్లు సమాచారం. తెలంగాణలో పార్టీ విస్తరణపై బీజేపీ ప్రత్యేక దృష్టి పెట్టినట్లు రాజకీయ వర్గాలు అభిప్రాయపడుతున్నాయి.



## పాలమూరు ప్రాజెక్టుపై సీఎం ఘోకన్

(మొదటి పేజీ తరువాయి)

ప్రత్యేక సమీక్ష సమావేశం నిర్వహించారు. ఈ సమావేశంలో జిల్లాలో కొనసాగుతున్న సాగునీటి ప్రాజెక్టుల పురోగతి, ఎదురవుతున్న సమస్యలు, భూసేకరణ పరిస్థితులు, నిధుల విడుదల వంటి అంశాలపై విస్తృతంగా చర్చించారు. ప్రతి ప్రాజెక్టును వేగంగా పూర్తి చేయడంపై దృష్టి పెట్టాలని ముఖ్యమంత్రి సూచించారు. ప్రాజెక్టులకు సంబంధించిన భూసేకరణ నిధుల విడుదలలో ఎలాంటి ఆలస్యం జరగకుండా వెంటనే చెల్లింపులు జరిగేలా చర్యలు తీసుకుంటామని ముఖ్యమంత్రి హామీ ఇచ్చారు. భూములు కోల్పోయిన రైతులు, బాధితులకు సరైన సమయంలో

పరిహారం అందేలా చూడాలని అధికారులను ఆదేశించారు. అభివృద్ధి కార్యక్రమాల నిధుల కొరతతో నిలిచిపోకుండా ప్రభుత్వం అన్ని విధాలుగా సహకరిస్తుందని పేర్కొన్నారు. పెండింగ్లో ఉన్న బిల్లుల చెల్లింపుల విషయంలో కూడా ప్రభుత్వం సిద్ధంగా ఉందని ముఖ్యమంత్రి స్పష్టం చేశారు. పనులు ఆగిపోకుండా అవసరమైన నిధులను విడుదల చేయడానికి చర్యలు తీసుకుంటామని ని తెలిపారు. ప్రాజెక్టుల పూర్తి విషయంలో నిర్దేశం లేదా ఆలస్యం సహించబోమని సంబంధిత అధికారులకు హెచ్చరించారు. ఉమ్మడి పాలమూరు జిల్లాలో సాగునీటి ప్రాజెక్టులు రైతుల భవిష్యత్తును మార్చే శక్తి కలిగి ఉన్నాయని ప్రభుత్వం భావి

స్తోంది. ఈ ప్రాజెక్టులు పూర్తయితే వేలాది ఎకరాలకు సాగునీరు అందడంతో పాటు భూగర్భ జలాల పరిస్థితి కూడా మెరుగుపడే అవకాశం ఉందని అధికారులు చెబుతున్నారు. వ్యవసాయ రంగానికి ఇది కీలక మలుపుగా మారే అవకాశమందని భావిస్తున్నారు. జిల్లా మంత్రులు, ప్రజాప్రతినిధులు సంబంధిత అధికారులతో తరచూ సమీక్షలు నిర్వహిస్తూ ప్రాజెక్టుల పురోగతిని ఎప్పటికప్పుడు పర్యవేక్షించాలని ముఖ్యమంత్రి సూచించారు. ఈ సమావేశంలో పలువురు మంత్రులు, ఎమ్మెల్యేలు, ఉన్నతాధికారులు పాల్గొన్నారు. రాష్ట్రంలో సాగునీటి వసతుల విస్తరణకు ప్రభుత్వం ప్రాధాన్యం ఇస్తోందని ఈ సమావేశం ద్వారా స్పష్టమైంది.

## పాలమూరుపై జూపల్లి ఫైర్

(మొదటి పేజీ తరువాయి)

పూర్తి చేస్తామని భూత్పూర్లో ప్రకటించిన విషయాన్ని జూపల్లి గుర్తుచేశారు. అయితే ప్రాజెక్టుకు సంబంధించిన ప్రధాన కార్యలు, పంపిణీ వ్యవస్థలకు కనీస అనుమతులు కూడా తీసుకురాలేదని విమర్శించారు. శంకపూస తర్వాత వేగంగా పనులు పూర్తి చేయాల్సి ఉండగా అనుమతులు స్థాయిలో పురోగతి కనిపించలేదని అన్నారు. ప్రాజెక్టులో పంపులు, మోటార్లు, సర్టిఫైడ్ నిర్మాణం కోసం ముప్పై ఐదు వేల కోట్ల రూపాయలు కేటాయించినప్పటికీ, వదేళ్ల కాలంలో కేవలం ఇరవై ఐదు వేల కోట్ల రూపాయలు మాత్రమే ఖర్చు చేసినట్లు పేర్కొన్నారు. కేటాయించిన నిధులకు తగిన స్థాయిలో పనులు జరగలేదని ఆరోపించా



రు. ప్రాజెక్టు పనుల్లో ప్రణాళిక లోపాలు కూడా ఉన్నాయని అన్నారు. పాలమూరు-రంగారెడ్డి ప్రాజెక్టు తర్వాత ప్రారంభమైన కాళేశ్వరం ప్రాజెక్టుకు లక్ష కోట్ల రూపాయల వరకు ఖర్చు చేసిన విషయాన్ని ప్రస్తావించారు. ఒక ప్రాజెక్టుకు ప్రాధాన్యం ఇచ్చి, మరొక ప్రాజెక్టు విషయంలో నిర్లక్ష్యం చేశారనే విమర్శలు కూడా చేశారు. పాలమూరు ప్రాంత రైతుల ఆశలతో ముడిపడి ఉన్న ఈ ప్రాజెక్టు పూర్తి కావడం అత్యంత కీలకమని రాజకీయ వర్గాలు భావిస్తున్నాయి. అయితే ఈ ఆరోపణలపై బీఆర్ఎస్ నాయకుల స్పందన రావాల్సి ఉంది. ప్రాజెక్టు పురోగతిపై రాజకీయ వర్గాల్లో మరోసారి చర్చ మొదలైంది.

సహజ ఉన్నాయని తెలిపారు. భవిష్యత్లో అవసరమైన నిధుల సమీకరణ కూడా కీలక ముపుతుందని పేర్కొన్నారు. అదే సమయంలో పాలమూరు-రంగారెడ్డి ప్రాజెక్టు తర్వాత ప్రారంభమైన కాళేశ్వరం ప్రాజెక్టుకు లక్ష కోట్ల రూపాయల వరకు ఖర్చు చేసిన విషయాన్ని ప్రస్తావించారు. ఒక ప్రాజెక్టుకు ప్రాధాన్యం ఇచ్చి, మరొక ప్రాజెక్టు విషయంలో నిర్లక్ష్యం చేశారనే విమర్శలు కూడా చేశారు. పాలమూరు ప్రాంత రైతుల ఆశలతో ముడిపడి ఉన్న ఈ ప్రాజెక్టు పూర్తి కావడం అత్యంత కీలకమని రాజకీయ వర్గాలు భావిస్తున్నాయి. అయితే ఈ ఆరోపణలపై బీఆర్ఎస్ నాయకుల స్పందన రావాల్సి ఉంది. ప్రాజెక్టు పురోగతిపై రాజకీయ వర్గాల్లో మరోసారి చర్చ మొదలైంది.

## ఉప్పల్ ఫైట్ వర్ పనులపై కమిషనర్ ప్రత్యేక దృష్టి

హైదరాబాద్, 19 మే (తెలంగాణ ముచ్చటలు): నగరంలో ట్రాఫిక్ సమస్యలను తగ్గిస్తూ మౌలిక వసతుల అభివృద్ధిని వేగవంతం చేయడంపై మల్కాజిగిరి మున్సిపల్ కార్పొరేషన్ ప్రత్యేక దృష్టి సారిస్తోంది. ఇందులో భాగంగా ఉప్పల్ క్రాస్ రోడ్ ఫైట్ వర్ నిర్మాణ పనులను మల్కాజిగిరి మున్సిపల్ కార్పొరేషన్ కమిషనర్ క్షేత్రస్థాయిలో పరిశీలించారు. ఈ సందర్భంగా ఫైట్ వర్ నిర్మాణ పురోగతిని సమీక్షించి అధికారులకు కీలక సూచనలు చేశారు. ఈ సందర్భంలో ట్రాఫిక్ ఉప్పల్ జోన్లో కమిషనర్, ప్రధాన ఇంజనీరింగ్ విభాగం అధికారులు, పట్టణ ప్రణాళిక శాఖ ప్రతినిధులు, ఉప్పల్, ఎల్ బీ నగర్ ట్రాఫిక్ పోలీసు అధికారులు పాల్గొన్నారు. ఫైట్ వర్ నిర్మాణ పనులు కొనసాగుతున్న ప్రాంతాల్లో ట్రాఫిక్ పరిస్థితులు, ప్రజలు ఎదుర్కొంటున్న ఇబ్బందులపై చర్చించారు. నిర్మాణ పనుల కారణంగా వాహనదారులు ఇబ్బందులు పడుతున్నారని చర్చలు తీసుకోవాలని కమిషనర్ అధికారులను ఆదేశించారు. ముఖ్యంగా దారి మళ్లింపు మార్గాలకు సంబంధించిన స్పష్టమైన సూచిక బోర్డులు ఏర్పాటు చేయాలని సూచించారు. వాహనదారులకు ముందుగానే సమాచారం అందితే ట్రాఫిక్ సమస్యలు తగ్గే అవకాశం



ఉంటుందని అభిప్రాయపడ్డారు. ఉప్పల్ ప్రాంతంలో ట్రాఫిక్ రద్దీ రోజురోజుకూ పెరుగుతున్న నేపథ్యంలో తాత్కాలిక ట్రాఫిక్ నిర్వహణ చర్యలు కూడా సమర్థవంతంగా అమలు చేయాలని అధికారులకు సూచించారు. వాహనాల రాకపోకలకు అటంకం కలగకుండా ట్రాఫిక్ పోలీసులతో సమన్వయం చేసుకుంటూ చర్యలు చేపట్టాలని పేర్కొన్నారు. ప్రజలకు కనీస అసౌకర్యం కలగకుండా పనులు నిర్వహించాలని స్పష్టం చేశారు. ఫైట్ వర్ నిర్మాణ పనులను వేగవంతం చేయాలని కూడా కమిషనర్

ఆదేశించారు. నిర్మాణ పనులు నిర్దేశించిన గడువులోగా పూర్తయ్యేలా చర్యలు తీసుకోవాలని అధికారులకు సూచించారు. పనుల పురోగతిని ఎప్పటికప్పుడు పర్యవేక్షిస్తూ అలస్యం జరగకుండా చూడాలని తెలిపారు. నగరంలో ట్రాఫిక్ రద్దీని తగ్గించడం, మౌలిక వసతులను మరింత మెరుగుపరచడం ప్రభుత్వ ప్రాధాన్య అంశమని అధికారులు పేర్కొన్నారు. ఉప్పల్ ఫైట్ వర్ పూర్తయితే ఈ ప్రాంతంలో వాహనాల రాకపోకలు మరింత సులభతరం కావడంతో పాటు ట్రాఫిక్ ఓత్తిడి గణనీయంగా తగ్గే అవకాశం ఉందని భావిస్తున్నారు.

## హైదరాబాద్లో విస్తరణకు ఎల్పీఎల్ ఫైనాన్షియల్ సిద్ధం

హైదరాబాద్, 19 మే (తెలంగాణ ముచ్చటలు): తెలంగాణలో పెట్టుబడులు, ఉపాధి అవకాశాల విస్తరణకు ప్రభుత్వం ప్రత్యేక ప్రాధాన్యం ఇస్తున్న నేపథ్యంలో ప్రముఖ అంతర్జాతీయ సంస్థలు హైదరాబాద్ వైపు మరింత ఆసక్తి చూపుతున్నాయి. ఈ క్రమంలో తెలంగాణ సమాచార సాంకేతిక శాఖ మంత్రి దుద్దిక్కి శ్రీధర్ బాబు హైదరాబాద్లోని ఎల్పీఎల్ ఫైనాన్షియల్ ప్రపంచ సామర్థ్య కేంద్రాన్ని సందర్శించి సంస్థ ప్రతినిధులతో సమావేశమయ్యారు. ఈ సందర్భంగా సంస్థ భవిష్యత్ విస్తరణ ప్రణాళికలపై చర్చలు నిర్వహించారు. సంస్థ

గ్రోబల్ నాయకత్వ బృందంతో జరిగిన సమావేశంలో హైదరాబాద్లో తమ కార్యకలాపాలను మరింత విస్తరించే అంశంపై చర్చించారు. నగరంలో కొత్తగా మూడు లక్షల చదరంగుల అడుగుల విస్తీర్ణంలో భారీ కార్యాలయ స్థలాన్ని ఏర్పాటు చేయాలని సంస్థ యాచిస్తున్నట్లు అధికారులు వివరించారు. హైదరాబాద్లో బీజీ, ఆర్థిక సేవల రంగాలు వేగంగా అభివృద్ధి చెందుతున్న నేపథ్యంలో ఈ నిర్ణయం కీలకంగా మారింది. ఈ సమావేశంలో నైపుణ్యాభివృద్ధి, యువతకు ఉద్యోగ అవకాశాల కల్పనపై కూడా విస్తృత చర్చలు జరిగాయి.

తెలంగాణ నైపుణ్య విశ్వవిద్యాలయం, ట్యాంక్, ఇతర విద్యాసంస్థలతో కలిసి భవిష్యత్ ఉద్యోగ అవసరాలకు అనుగుణంగా శిక్షణ కార్యక్రమాలు నిర్వహించే అంశాలపై చర్చించినట్లు సమాచారం. విద్యార్థులకు పరిశ్రమ అవసరాలకు తగ్గ నైపుణ్యాలు అందించడంపై దృష్టి సారించినట్లు తెలిస్తోంది. తెలంగాణ ప్రభుత్వం పరిశ్రమలు, అంతర్జాతీయ సంస్థలకు అనుకూల వాతావరణం కల్పించడంలో ప్రత్యేకంగా ముందుకు సాగుతోంది. ముఖ్యంగా హైదరాబాద్ నగరం ప్రపంచ స్థాయి సామర్థ్య కేంద్రాలకు కేంద్రంగా మారుతోంది.

మౌలిక వసతులు, నైపుణ్యం కలిగిన మానవ వనరులు, సాంకేతిక అభివృద్ధి వంటి అంశాలు సంస్థలను ఆకర్షిస్తున్నాయని నిపుణులు చెబుతున్నారు. జాబ్ వలె కాలంలో ప్రపంచ స్థాయి కంపెనీలు హైదరాబాద్లో తమ కార్యకలాపాలను విస్తరిస్తున్నాయి. దీనివల్ల యువతకు ఉపాధి అవకాశాలు పెరగడంతో పాటు రాష్ట్ర ఆర్థికాభివృద్ధికి కూడా బలం చేకూరుతోంది. పెట్టుబడులు పెరగడం వల్ల అనుబంధ రంగాలపై కూడా సానుకూల ప్రభావం కనిపించే అవకాశం ఉందని విశ్లేషకులు భావిస్తున్నారు. సంస్థ హైదరాబాద్లో మరింత



విస్తరించాలని తీసుకున్న నిర్ణయాన్ని స్వాగతించిన శ్రీధర్ బాబు, ఎల్పీఎల్ ఫైనాన్షియల్ బృందానికి శుభాకాంక్షలు తెలిపారు. రాష్ట్ర అభివృద్ధి, ఉద్యోగ కల్పన, నైపుణ్యాభివృద్ధి లక్ష్యాలతో ప్రభుత్వం ముందుకు సాగుతోందని ఆయన పేర్కొన్నారు. హైదరాబాద్ను ప్రపంచ స్థాయి వ్యాపార, సాంకేతిక కేంద్రంగా తీర్చిదిద్దడమే ప్రభుత్వ లక్ష్యమని స్పష్టం చేశారు.

# దేశాన్ని కలవర పెడుతున్న అత్యాచారాలు



**(మొదటి పేజీ తరువాయి)**  
 సురక్షితంగా ఉన్నాయా అనే సందేహాలు వ్యక్తమవుతున్నాయి. ఆన్‌లైన్ పరిచయాలు, సామాజిక మాధ్యమాల వేదికలకు కూడా కొన్ని సందర్భాల్లో ప్రమాదాలకు కారణమవుతున్నాయని నిపుణులు అభిప్రాయపడుతున్నారు. ప్రభుత్వాల మహిళల భద్రత కోసం పలు కఠిన చట్టాలు తీసుకొచ్చినా, నేరాల సంఖ్య తగ్గడం లేదనే విమర్శలు వినిపిస్తున్నాయి. నిందితులకు వేగంగా శిక్షలు పడకపోవడం, విచారణలు అలస్యం కావడం కూడా అందో

ళను కారణంగా మారుతున్నాయి. చట్టం పట్ల భయం తగ్గిపోతున్నా అనే ప్రశ్నలు తలెత్తుతున్నాయి. సమాజంలో మహిళల పట్ల గౌరవం, అవగాహన పెరగాల్సిన అవసరం ఉందని సామాజికవేత్తలు చెబుతున్నారు. కుటుంబ స్థాయి నుంచే పిల్లల్లో విలువలు, బాధ్యత, మహిళల పట్ల గౌరవం పెంపొందించేలా చర్యలు తీసుకోవాలని సూచిస్తున్నారు. విద్యతో పాటు సామాజిక బాధ్యత కూడా సమానంగా అవసరమని పేర్కొంటున్నారు. మహిళల భద్రత కేవలం పోలీసుల బాధ్యత మాత్రమే కాదని, అది సమాజం మొత్తం

బాధ్యత అని నిపుణులు స్పష్టం చేస్తున్నారు. అత్యవసర సహాయక వ్యవస్థలు, పర్యవేక్షణ వ్యవస్థలు, వేగవంతమైన న్యాయ ప్రక్రియలు మరింత బలోపేతం కావాల్సిన అవసరం ఉందని అభిప్రాయాలు వ్యక్తమవుతున్నాయి. మహిళల భయపడకుండా జీవించే చాతావరణం కల్పించడం ప్రతి ప్రభుత్వానికీ, ప్రతి పౌరుడికీ బాధ్యతగా మారింది. దేశంలో పెరుగుతున్న లైంగిక దాడుల ఘటనలు కేవలం నేర గణాంకాలు కాదు, సమాజానికి ఒక హెచ్చరికగా మారుతున్నాయని విశ్లేషకులు అభిప్రాయపడుతున్నారు.



## పాలమూరు ప్రాజెక్టులకు ప్రాధాన్యం

హైదరాబాద్, 19 మే (తెలంగాణ ముచ్చట్లు): ఉమ్మడి పాలమూరు జిల్లాలో పెండింగ్‌లో ఉన్న సాగునీటి ప్రాజెక్టుల పూర్తి పనులకు రాష్ట్ర ప్రభుత్వం అత్యున్నత ప్రాధాన్యం ఇస్తోందని నీటిపారుదల, పౌర సరఫరాల శాఖ మంత్రి కె.ఎస్. ఎస్. ఉత్తమ్ కుమార్ రెడ్డి స్పష్టం చేశారు. దేవదూల, ఎస్.ఎల్.బీ.సి, సీతారామ ప్రాజెక్టులతో సమానంగా పాలమూరు ప్రాంతంలోని ప్రాజెక్టులను పూర్తి చేసి సాగునీరు, తాగునీరు అందించడమే ప్రభుత్వ లక్ష్యమని తెలిపారు. దాక్టర్ బి.ఆర్. అంబేద్కర్ రాష్ట్ర సచివాలయంలో సహచర మంత్రులు జూపల్లె కృష్ణారావు, వాకిలి శ్రీహరితో కలిసి ఉమ్మడి మహబూబ్ నగర్ జిల్లాలోని ప్రాజెక్టుల పురోగతిపై ప్రత్యేక సమీక్ష నిర్వహించారు. సమావేశంలో సాగునీటి అవసరాలను, ఉన్నతాధికారులు పాల్గొన్నారు. ప్రాజెక్టుల పురోగతిపై సమగ్ర నివేదికలు సిద్ధం చేయాలని అధికారులను ఆదేశించారు. సదేశ ప్రాంతంలో పాలమూరుకు జరిగిన అన్యాయాన్ని సరిదిద్దేందుకు కాంగ్రెస్ ప్రభుత్వం కట్టుబడి ఉందని మంత్రి పేర్కొన్నారు. మరో పదిహేను రోజుల్లో మరోసారి సమీక్ష నిర్వహించి

# తేనెటీగలు లేకుంటే ప్రకృతి సమతుల్యతకే ముప్పు

- ప్రపంచ తేనెటీగల దినోత్సవం ప్రత్యేక కథనం
- పంటల దిగుబడుల్లో తేనెటీగలే ప్రధాన శక్తి
- ప్రకృతి సమతుల్యతను కాపాడే చిన్న జీవులు
- తేనెటీగల తగ్గుదలపై ప్రపంచవ్యాప్తంగా పెరుగుతున్న ఆందోళన



డెన్స్కో, మే 20 (తెలంగాణ ముచ్చట్లు): ప్రపంచవ్యాప్తంగా ప్రతి సంవత్సరం మే 20న ప్రపంచ తేనెటీగల దినోత్సవాన్ని నిర్వహిస్తున్నారు. చిన్న జీవిగా కనిపించే తేనెటీగలు భూమిపై జీవవ్యవస్థను నిలబెట్టే ముఖ్యమైన ప్రకృతి సైనికులుగా భావిస్తారు. మనిషి జీవితంలో తేనెకు మాత్రమే కాకుండా వ్యవసాయం, పర్యావరణం, జీవవైవిధ్యం, ఆహార భద్రత వంటి అనేక రంగాల్లో తేనెటీగల పాత్ర ఎంతో గొప్పది. ప్రకృతిలో వాటి విలువను గుర్తించేందుకు ఐక్యరాజ్యసమితి అధ్యర్థంలో ఈ ప్రత్యేక దినాన్ని ప్రపంచ దేశాలు జరుపుకుంటున్నాయి. తేనెటీగలు పూల నుంచి పూలకు తిరుగుతూ పరాగరణాలను ఒక మొక్క నుంచి మరో మొక్కకు చేరుస్తాయి. దీనిని పరాగసంపర్కం అంటారు. ఈ ప్రక్రియ లేకుండా అనేక మొక్కలు సక్రమంగా పెరగలేవు. మనం ప్రతిరోజూ తినే వండ్లు, కూరగాయలు, గింజలు, పంటలు అభివృద్ధి చెందడానికి తేనెటీగల సహకారం చాలా అవసరం. ప్రకృతిలో సాధారణంగా జరిగే ఈ పని ప్రపంచ ఆహార ఉత్పత్తిలో అత్యంత

కీలకంగా మారింది. వ్యవసాయ రంగంలో తేనెటీగల ప్రాముఖ్యత గురించి రైతులకు బాగా తెలుసు. అనేక పంటల దిగుబడులు పెరగడానికి తేనెటీగల పరాగసంపర్కం ప్రధాన కారణం. ముఖ్యంగా పండ్ల తోటలు, నూనెగింజల పంటలు, కూరగాయల సాగులో తేనెటీగల ఉనికి ఎంతో అవసరం. తేనెటీగలు ఉన్న ప్రాంతాల్లో పంటల నాణ్యత, ఉత్పత్తి పరిమాణం మెరుగ్గా ఉంటుందని పరిశోధనలు చెబుతున్నాయి. ప్రపంచ ఆహార వ్యవస్థలో మనం ఉపయోగించే పంటల్లో గణనీయమైన భాగం పరాగసంపర్కంపై ఆధారపడి ఉంటుంది. మామిడి, ఆపిల్, పుచ్చకాయ, దోసకాయ, బాదం, సూర్యకాంతి వంటి అనేక పంటలు తేనెటీగల సహకారంతోనే మెరుగైన దిగుబడిని ఇస్తాయి. అందుకే తేనెటీగలను రైతుల కనిపించని వ్యవసాయ కార్మికులుగా కూడా అభివృద్ధిస్తుంటారు.

మార్పులు, అసమయ వర్షాలు, దీర్ఘకాలిక ఎండల ప్రభావంతో పూల వికాసం మారిపోతోంది. దీనివల్ల తేనెటీగలకు అవసరమైన ఆహారం తగ్గిపోతోంది. వాతావరణంలో మార్పులు సహజ జీవవ్యవస్థపై తీవ్ర ప్రభావం చూపుతున్నాయి. అడవుల సరికే వేత, పట్టణీకరణ పెరగడం వల్ల తేనెటీగల గూళ్లు నిర్మించుకునే సహజ ప్రదేశాలు తగ్గిపోతున్నాయి. నగరాల విస్తరణతో ప్రకృతి ప్రదేశాలు క్రమంగా కనుమరుగవుతున్నాయి. దీనివల్ల తేనెటీగలు జీవించడానికి అనువైన వాతావరణం కోల్పోతున్నాయి. దీని ప్రభావం భవిష్యత్తులో పర్యావరణంపై మరింత తీవ్రంగా ఉండే అవకాశముంది. ప్రపంచవ్యాప్తంగా అనేక దేశాలు తేనెటీగల సంరక్షణ కోసం ప్రత్యేక చర్యలు చేపడుతున్నాయి. రసాయనాల వినియోగాన్ని తగ్గించడం, పర్యావరణ అనుకూల వ్యవసాయ పద్ధతులను ప్రోత్సహించడం, పూల మొక్కలను ఎక్కువగా పెంచడం వంటి చర్యలపై దృష్టి పెడుతున్నాయి. ప్రజల్లో కూడా తేనెటీగల ప్రాముఖ్యతపై అవగాహన పెంచేందుకు అనేక కార్యక్రమాలు నిర్వహిస్తున్నారు. ప్రపంచ తేనెటీగల దినోత్సవం కేవలం ఒక ప్రత్యేక రోజు మాత్రమే కాదు, మన జీవన వ్యవస్థలో చిన్న జీవుల ప్రాధాన్యతను గుర్తు చేసే సంకేతం కూడా. తేనెటీగలను రక్షించడం అంటే వ్యవసాయాన్ని రక్షించడం, పర్యావరణాన్ని రక్షించడం, భవిష్యత్తు తరాలకు ఆహార భద్రతను అందించడం. ప్రకృతిలోని ఈ చిన్న జీవి చేస్తున్న గొప్ప సేవలను గుర్తించి వాటి సంరక్షణకు ప్రతి ఒక్కరూ తమ వంతు బాధ్యత తీసుకోవాల్సిన అవసరం ఉంది.

## రాజస్థాన్ అభివృద్ధిలో బొగ్గు, గనుల రంగం కీలకం

- జైపూర్ లో రాజస్థాన్ సీఎంకే కిషన్ రెడ్డి భేటీ
- రాష్ట్ర అభివృద్ధిపై కీలక అంశాలపై చర్చలు
- వికసిత భారత్ లక్ష్య సాధనకు కట్టుబాటుని స్పష్టం



జైపూర్, 19 మే (తెలంగాణ ముచ్చట్లు): కేంద్ర బొగ్గు, గనుల శాఖ మంత్రి జి. కిషన్ రెడ్డి రాజస్థాన్ ముఖ్యమంత్రి భిష్ణ్ లాల్ శర్మతో జైపూర్ లో కీలక సమావేశం నిర్వహించారు. మర్యాదపూర్వకంగా జరిగిన ఈ సమావేశంలో రాష్ట్ర అభివృద్ధికి సంబంధించిన పలు అంశాలపై విస్తృతంగా చర్చించినట్లు వెల్లడించారు. ముఖ్యంగా బొగ్గు, గనుల రంగం అభివృద్ధిపై ప్రత్యేకంగా చర్చలు జరిపినట్లు తెలిపారు. ఈ సందర్భంగా రాజస్థాన్ లో బొగ్గు, గనుల రంగం రాష్ట్ర ఆర్థికాభివృద్ధిలో కీలక పాత్ర పోషిస్తోందని కిషన్ రెడ్డి పేర్కొన్నారు. సహజ వనరులతో సమృద్ధిగా ఉన్న రాజస్థాన్ రాష్ట్రంలో గనుల పరిశ్రమకు ప్రత్యేక ప్రాధాన్యం ఉందన్నారు. రాష్ట్ర అభివృద్ధిని వేగవంతం చేయడంలో ఈ రంగం మరింత కీలకంగా మారనుందని అభిప్రాయపడ్డారు. సమావేశంలో గనుల రంగంలో పెట్టుబడులు, ఆధునిక సాంకేతిక వినియోగం, ఉపాధి అవకాశాల పెంపు, ఉత్పత్తి సామర్థ్యాల విస్తరణ వంటి అంశాలపై చర్చించినట్లు సమాచారం. పరిశ్రమల అభివృద్ధిలో పాటు రాష్ట్రానికి ఆర్థికంగా మరింత బలం చేకూరే అవకాశాలపై

కూడా ఇరువురు నాయకులు అభిప్రాయాలు పంచుకున్నట్లు తెలుస్తోంది. బొగ్గు, గనుల రంగం ద్వారా ఉపాధి అవకాశాలు పెరగడమే కాకుండా అసంబంధ పరిశ్రమలు కూడా అభివృద్ధి చెందుతాయని నిపుణులు భావిస్తున్నారు. మౌలిక వసతుల కల్పన, పారిశ్రామిక విస్తరణలో కూడా ఈ రంగం కీలక పాత్ర పోషించనుంది. గ్రామీణ ప్రాంతాల్లో ఆర్థిక కార్యకలాపాలకు ఇది ఊతమిస్తుందని చెబుతున్నారు. ఈ సమావేశం అనంతరం కిషన్ రెడ్డి సామాజిక మాధ్యమ వేదికలో స్పందించారు. వికసిత భారత్ లక్ష్య సాధన కోసం తమ కట్టుబాటును మరోసారి పునరుద్ఘాటించారు. దేశాభివృద్ధి దిశగా కేంద్ర, రాష్ట్ర ప్రభుత్వాలు కలిసి పనిచేయడం ద్వారా మరింత వేగంగా ఫలితాలు సాధించవచ్చని పేర్కొన్నారు. దేశవ్యాప్తంగా మౌలిక వసతుల అభివృద్ధి, పారిశ్రామిక విస్తరణ, వనరుల సమర్థ వినియోగంపై కేంద్ర ప్రభుత్వం ప్రత్యేక దృష్టి సారిస్తోంది. ఈ నేపథ్యంలో రాజస్థాన్ లో జరిగిన తాజా సమావేశం భవిష్యత్ అభివృద్ధి ప్రణాళికలకు మరింత బలాన్ని చేకూర్చే అవకాశముందని రాజకీయ విశ్లేషకులు అభిప్రాయపడుతున్నారు.

## భగీరథ కేసులో సిట్ ఏర్పాటు

- న్యాయమూర్తిపై సోషల్ మీడియా పోస్టులపై దర్యాప్తు
- జాయింట్ సీట్ శ్యేత నేతృత్వంలో ప్రత్యేక బృందం
- దుష్ప్రచార మూలాలపై లోతైన విచారణ ప్రారంభం



హైదరాబాద్, 19 మే (తెలంగాణ ముచ్చట్లు): తెలంగాణ రాజకీయాల్లో తీవ్ర చర్యకు దారితీసిన బండి భగీరథ్ పోక్సో కేసు వ్యవహారంలో మరో కీలక పరిణామం చోటుచేసుకుంది. ఈ కేసు విచారణ సందర్భంగా హైకోర్టు న్యాయమూర్తిపై సోషల్ మీడియా వేదికగా జరిగిన అనుచిత ప్రచారాన్ని ప్రభుత్వం తీవ్రంగా పరిగణించింది. ఈ వ్యవహారంపై సమగ్ర దర్యాప్తు కోసం ప్రత్యేక దర్యాప్తు బృందాన్ని ఏర్పాటు చేస్తూ నిర్ణయం తీసుకుంది. జాయింట్ సీట్ శ్యేత అధ్యర్థంలో ఈ ప్రత్యేక దర్యాప్తు బృందం పనిచేయనుంది. న్యాయవ్యవస్థ ప్రతిష్ఠకు భంగం కలిగించేలా జరిగిన సోషల్ మీడియా ప్రచారం వెనుక ఉన్న అసలు వ్యక్తులు, దానికి సంబంధించిన వ్యవస్థలను గుర్తించడంపై దృష్టి సారించినట్లు సమాచారం. ఈ వ్యవహారంపై అన్ని కోణాల్లో దర్యాప్తు చేపట్టాలని ప్రభుత్వం ఆదేశించింది. బండి భగీరథ్ కు సంబంధించిన ముందస్తు బెయిల్ పిటిషన్ తెలంగాణ హైకోర్టులో విచారణకు వచ్చిన సమయంలో కొన్ని సామాజిక

మాధ్యమ ఖాతాల ద్వారా న్యాయమూర్తిని లక్ష్యంగా చేసుకుని పోస్టులు ప్రచారం చేసినట్లు ఆరోపణలు ఉన్నాయి. ఈ పోస్టుల్లో తీవ్ర ఆరోపణలు, అభ్యంతరకర వ్యాఖ్యలు ఉన్నట్లు తెలుస్తోంది. ఈ ప్రచారం న్యాయవ్యవస్థలో తీవ్ర ఆందోళనకు దారితీసింది. విచారణ ప్రారంభంలోనే న్యాయమూర్తి తనపై జరుగుతున్న ప్రచారంపై ఆవేదన వ్యక్తం చేసినట్లు సమాచారం. న్యాయవ్యవస్థను విధ్వంసం చేసే వ్యక్తులను లక్ష్యంగా చేసుకుని ఇలాంటి ప్రచారం జరగడం ఆందోళనకరమని న్యాయవ్యవస్థ అభిప్రాయపడ్డాయి. తెలంగాణ న్యాయమూర్తుల సంఘం కూడా ఈ అంశంపై తీవ్ర అభ్యంతరం వ్యక్తం చేసింది. ఈ వ్యవహారంలో ప్రధాన నిందితుడిగా భావిస్తున్న రామోదర్ ను పోలీసులు ఇప్పటికే అదుపులోకి తీసుకున్నట్లు సమాచారం. అలాగే ఈ ప్రచారంతో సంబంధం ఉన్న మరికొందరిపై కూడా కేసులు నమోదు చేసినట్లు తెలుస్తోంది. సోషల్ మీడియా వేదికల్లో ఈ ప్రచారం ఎలా విస్తరించినదనే అంశంపై అధికారులు వివరాలు సేకరిస్తున్నారు. ప్రత్యేక దర్యాప్తు బృందం ఇప్పడూ ఈ వ్యవహారం వెనుక ఉన్న అసలు సూత్రధారులు ఎవరు, ఏ ఐటీ వ్యవస్థలు లేదా ఖాతాల ద్వారా ఈ ప్రచారం విస్తరించినదనే కోణంలో లోతైన విచారణ ప్రారంభించింది. ఈ కేసు విచారణలో మరిన్ని కీలక అంశాలు వెలుగులోకి వచ్చే అవకాశం ఉందని భావిస్తున్నారు.

## వీధి కుక్కల నియంత్రణపై సుప్రీంకోర్టు కఠిన వైఖరి

- ప్రజా ప్రదేశాల నుంచి తరలింపాలని స్పష్టం
- పాత మార్కెట్ క్యాలలో మార్పులకు నిరాకరణ
- రాష్ట్రాల అమలుపై అసంతృప్తి వ్యక్తం చేసిన ధర్మాసనం

డెన్స్కో, 19 మే (తెలంగాణ ముచ్చట్లు): దేశ వ్యాప్తంగా వీధి కుక్కల సమస్యపై సుప్రీం కోర్టు మరోసారి కీలక వ్యాఖ్యలు చేసింది. ప్రజా భద్రత దృష్ట్యా స్కూల్స్, ఆసుపత్రులు, బస్ స్టేషన్లు, రైల్వే స్టేషన్లు వంటి రద్దీ ప్రాంతాల నుంచి వీధి కుక్కలను తప్పనిసరిగా తొలగించాలని స్పష్టం చేసింది. గతంలో ఇచ్చిన మార్గదర్శకాలలో మార్పులు చేయాలన్న అభ్యర్థనలను తిరస్కరించింది. జస్టిస్ చిక్రమ్ నాథ్, జస్టిస్ ఎస్.ఎం.లలిత, జస్టిస్ సునీల్ ఘోషా తలపోతూ వీధి కుక్కల నియంత్రణపై విచారణ చేపట్టింది. వీధి కుక్కల నియంత్రణకు సంబంధించిన గత వివాదానికి సుప్రీం మార్గదర్శకాలను సవరించాలని కోరుతూ పలు పిటిషన్లు దాఖలయ్యాయి. అయితే ఇప్పటికే ఇచ్చిన ఆదేశాలు నిర్బంధన, వాటిలో మార్పులు అవసరం లేదని కోర్టు స్పష్టం చేసింది. వీధి కుక్కల సమస్యను నియంత్రించడంలో రాష్ట్ర ప్రభుత్వాలు తగిన చర్యలు తీసుకోవడం లేదని ధర్మాసనం అసంతృప్తి వ్యక్తం చేసింది. ఇప్పటికే అమలులో ఉన్న మార్గదర్శకాలను కచ్చితంగా అమలు చేయాలని సూచించింది. జంతు సంక్షేమ బోర్డు





# కొన్సిలర్ ఫిర్యాదుతో అర్ధరాత్రే సమస్య పరిష్కారానికి చర్యలు

**జమ్మికుంట టౌన్ మే 19 (తెలంగాణ ముచ్చటలు):** జమ్మికుంట పట్టణంలోని రామన్నపల్లి 3వ వార్డులో తాగునీటి సమస్యతో ప్రజలు ఇబ్బందులు పడుతుండగా, స్థానిక కొన్సిలర్ ఫోన్తో మున్సిపల్ చైర్మన్ మొలుగు ప్రశాంత్ కుమార్ దిలీప్ వెంటనే స్పందించి సమస్య పరిష్కారానికి చర్యలు చేపట్టారు. 3వ వార్డు కొన్సిలర్ కొలకని రాజకుమారి రాజు ఎండాకాలంలో వార్డులో సల్లా నీటి సరఫరా నిలిచిపోవడంతో ప్రజలు ఎదుర్కొంటున్న ఇబ్బందులను రాత్రి సమయంలోనే మున్సిపల్ చైర్మన్ దృష్టికి తీసుకెళ్లారు. గేట్ వాల్ లీకేజీ కారణంగా సమస్య తలెత్తిన దని వివరించారు. దీనిపై వెంటనే స్పందించిన చైర్మన్ సంబంధిత అధికారులకు ఫోన్ చేసి, ఏకా వికాస్ తో కలిసి ఫుటన్ స్టలానికి వెళ్లి సమస్యను పరిశీలించారు. తక్షణ చర్యలు తీసుకుని నీటి సరఫరా సమస్యను పరిష్కరించాలని అధికారులను ఆదేశించారు. ప్రజలకు తమ పాలకవర్గం ఎల్లప్పుడూ అందుబాటులో ఉంటుందని, సమస్యలు వచ్చిన వెంటనే స్పందిస్తామని చైర్మన్ తెలిపారు. ఈ కార్యక్రమంలో ఏకా వికాస్, మిషన్ భగీరథ ఏకా మరియు స్థానిక నాయకులు పాల్గొన్నారు.



# పెద్దమండడి-ఖిల్లా ఘనపూర్ మార్కెట్ యార్డ్ చైర్మన్, వైస్ చైర్మన్లకు ఘన సన్మానం

**ఖిల్లా ఘనపూర్, మే 19 (తెలంగాణ ముచ్చటలు):** పెద్దమండడి, ఖిల్లా ఘనపూర్ మండలాల ఉమ్మడి మార్కెట్ యార్డ్ నూతన చైర్మన్ క్యామ నవనీత, వైస్ చైర్మన్ కొత్త కాపు వెంకటేశ్వర్ రెడ్డి, డైరెక్టర్ ను జిల్లా కాంగ్రెస్ పార్టీ ఉపాధ్యక్షులు సాయిచరణ్ రెడ్డి ఖిల్లా ఘనపూర్ మండల కేంద్రంలో మంగళ వారం ఘనంగా సన్మానించారు. ఇటీవల నూతనంగా నియమితులైన చైర్మన్, వైస్ చైర్మన్, డైరెక్టర్లను శాలువాలతో సత్కరించి శుభాకాంక్షలు తెలియజేశారు. ఈ సందర్భంగా సాయిచరణ్ రెడ్డి మాట్లాడుతూ.. రైతుల అభ్యున్నతికి మార్కెట్ యార్డ్ కమిటీ సమిష్టిగా పనిచేసి ప్రజల విశ్వాసాన్ని నిలబెట్టుకోవాలని ఆకాంక్షించారు. నూతనంగా బాధ్యతలు స్వీకరించిన చైర్మన్ క్యామ నవనీత, వైస్ చైర్మన్ కొత్త కాపు వెంకటేశ్వర్ రెడ్డి, డైరెక్టర్ల హార్షం వ్యక్తం చేస్తూ తమపై సమ్మతం ఉంది అవకాశం కల్పించిన ఎమ్మెల్యే మేఘారెడ్డికి ప్రత్యేక ధన్యవాదాలు తెలిపారు. రైతులకు మెరుగైన సేవలు అందించేందుకు కృషి చేస్తామని పేర్కొన్నారు. ఈ కార్యక్రమంలో కాంగ్రెస్ పార్టీ నాయకులు, కార్యకర్తలు, ప్రజాప్రతినిధులు, అభిమానులు తదితరులు పాల్గొన్నారు.

# పేదల జీవనాధారం పై కేంద్రం దాడి

**బీకేఎంయూ జిల్లా కార్యదర్శి కర్రె లక్ష్మణ్ ఎల్య.తుర్, మే 19 (తెలంగాణ ముచ్చటలు):** గ్రామీణ పేదల జీవనాధారమైన మహాత్మా గాంధీ జాతీయ ఉపాధి హామీ పథకాన్ని బలహీనపరిచేలా కేంద్ర ప్రభుత్వం వ్యవహరిస్తోందని భారతీయ ఖేత్ మజ్దూర్ యూనియన్ (బీకేఎంయూ) జిల్లా కార్యదర్శి కర్రె లక్ష్మణ్ విమర్శించారు. ఉపాధి హామీ పథకాన్ని రద్దు చేసి కొత్త విధానాలు తీసుకురావడం ద్వారా పేదల ఉపాధి అవకాశాలను దెబ్బతీసే ప్రయత్నం జరుగుతోందని ఆయన ఆందోళన వ్యక్తం చేశారు. మంగళవారం జిల్లా కమిటీ ఆధ్వర్యంలో జిల్లా అదనపు కలెక్టర్ కుమార్తెను కలిసి వివేచనాత్మక భూ. గ్రామీణ ప్రాంతాల్లో కూలీలకు ఆర్థిక భరోసా కల్పిస్తున్న ఉపాధి హామీ పథకాన్ని



యథావిధిగా కొనసాగించాలని కేంద్ర ప్రభుత్వాన్ని డిమాండ్ చేశారు. కొత్త చట్టం ప్రకారం రాష్ట్రాల వాటాలు పెంచడం, మెటీరియల్ కాంపోనెంట్ అధికం చేయడం వల్ల పథకం అసలు లక్ష్యం దెబ్బతింటుందని పేర్కొన్నారు. ప్రస్తుతం గ్రామాల్లో కొనసాగుతున్న ఉపాధి హామీ పనుల్లో అనేక లోపాలు ఉన్నాయని, వాటిని వెంటనే సవరించాలని కోరారు. కూలీలకు గిట్టుబాటు అయ్యే విధంగా దినసరి వేతనాలు చెల్లించడంతో పాటు, పని చేసే ప్రాంతాల్లో తాగునీరు, నీడ వంటి సౌకర్యాలు కల్పించాలని డిమాండ్ చేశారు. పెండింగ్లో ఉన్న కూలీల వేతనాలను వెంటనే విడుదల చేసి, పని కోసం ప్రతి ఒక్కరికి ఉపాధి కల్పించాలని కేంద్ర ప్రభుత్వాన్ని కోరారు. ఈ కార్యక్రమంలో బీకేఎంయూ జిల్లా అధ్యక్షుడు మునిగాల భిక్షపతి, జిల్లా పర్సన్ల ప్రెసిడెంట్ ఏనుసారి వెంకటరాజం, రాష్ట్ర సమితి సభ్యుడు మద్దెల ఎల్లెమ్, జిల్లా ఉపాధ్యక్షుడు బొట్టు భిక్షపతి, జిల్లా నాయకురాలు జూకంటి వద్దు తదితరులు పాల్గొన్నారు.

# పెట్రోల్ డీజిల్ ధరల పెంపుతో ప్రజల నడ్డి విరిచిన కేంద్రం

**సిపిఐ జిల్లా కార్యదర్శి కర్రె లక్ష్మణ్ ఎల్య.తుర్, మే 19 (తెలంగాణ ముచ్చటలు):** పెట్రోల్, డీజిల్ ధరలను మరోసారి 90 పైసలు పెంచి కేంద్ర ప్రభుత్వం సామాన్య, మధ్యతరగతి ప్రజలపై మరింత భారం మోపిందని సిపిఐ జిల్లా కార్యదర్శి కర్రె లక్ష్మణ్ మండిపడ్డారు. ఎల్య.తుర్ మండల కేంద్రంలో ఏర్పాటు చేసిన విలేజ్ కలెక్షన్ సమావేశంలో ఆయన మాట్లాడుతూ, ఇప్పటికే దేశ ప్రజలు అనేక ఆర్థిక ఇబ్బందులు ఎదుర్కొంటున్న సమయంలో ఇంధన ధరల పెంపు దారుణమన్నారు. కేంద్ర ప్రభుత్వం కార్పొరేట్ సంస్థలకు లక్షల కోట్ల రూపాయల రాయితీలు కల్పిస్తూ, మరోవైపు పేదలు, మధ్యతరగతి ప్రజలపై భారాలు మోపుతోందని విమర్శించారు. ఇంధన ధరల పెంపుతో రవాణా ఖర్చులు అధికమై అన్ని వస్తువుల ధరలపై ప్రభావం పడుతోందని పేర్కొన్నారు. ప్రజల కష్టాలను పట్టించుకోకుండా పరుగుగా ధరల పెంచడం వల్ల సామాన్య ప్రజలు తీవ్ర ఇబ్బందులు ఎదుర్కొంటున్నారని ఆవేదన వ్యక్తం చేశారు.

వెంటనే పెట్రోల్, డీజిల్, గ్యాస్ ధరలను తగ్గించి ప్రజలకు ఉపశమనం కల్పించాలని కేంద్ర ప్రభుత్వాన్ని డిమాండ్ చేశారు. 2015 సంవత్సరం నుంచి కేంద్ర ప్రభుత్వం కార్పొరేట్ సంస్థలకు భారీ రాయితీలు ఇస్తూ పేదలపై భారాలు మోపుతోందని ఆరోపించారు. ప్రజా వ్యతిరేక విధానాలను కేంద్ర ప్రభుత్వం మార్చుకోవాలి. ప్రజల ఆగ్రహాన్ని ఎదుర్కోవాల్సి వస్తుందని హెచ్చరించారు. ఈ విలేజ్ కలెక్షన్ సమావేశంలో సిపిఐ జిల్లా కార్యదర్శి సభ్యులు ఊటూరి రాములు, శనగరపు రాజీకుమార్, లక్ష్మణ్, మర్రి శ్రీనివాస్, గడ్డం రాజనర్సు, మర్రి విజయ్, తండముండు చంద్రమౌళి, మల్లయ్య తదితరులు పాల్గొన్నారు.

# ఆసరా పెన్షన్ లబ్ధిదారులకు కీలక సూచన

**అధార్ అథెంటికేషన్ తప్పనిసరి : కొన్సిలర్ కొలువురు సురేష్ జమ్మికుంట టౌన్ మే 19 (తెలంగాణ ముచ్చటలు):** తెలంగాణ ప్రభుత్వం చేపట్టిన ఆసరా పెన్షన్ ల అధార్ అథెంటికేషన్ కార్యక్రమంలో భాగంగా జమ్మికుంట మున్సిపాలిటీ పరిధిలోని 8వ వార్డులో మంగళవారం ప్రత్యేక వెరిఫికేషన్ కార్యక్రమం నిర్వహించారు. ఈ సందర్భంగా పలువురు పెన్షన్ లబ్ధిదారుల అధార్ అథెంటికేషన్ పూర్తి చేశారు. ఈ సందర్భంగా 8వ వార్డు కొన్సిలర్ కొలువురు సురేష్ మాట్లాడుతూ ప్రభుత్వం చేపట్టిన ఈ సర్వేలో ప్రతి పెన్షన్ దారుడు తప్పనిసరిగా అధార్ అథెంటికేషన్ చేయించుకోవాలని సూచించారు. వెరిఫికేషన్ చేయించుకోని వారి పెన్షన్ నిలిచిపోయే అవకాశం ఉందని హెచ్చరించారు. పెన్షన్ పొందుతున్న వారిలో జీవించి ఉన్న వారు, మరణించినవారి వివరాలను గుర్తించేందుకు ఈ కార్యక్రమం నిర్వహిస్తున్నామని తెలిపారు. అందువల్ల ప్రతి ఒక్కరూ తప్పనిసరిగా ఈ వెరిఫికేషన్ పాల్గొనాలని పాల్గొనాలని హెచ్చరించారు. అలాగే ఈరోజు అందుబాటులో లేని వారు రేపు లేదా ఎల్లండి వరకు 8వ వార్డు కార్యాలయంలో వార్డు ఆఫీసర్ క్రాంతికుమార్ ను సంప్రదించి అధార్ అథెంటికేషన్ పూర్తి చేసుకోవాలని సూచించారు. ఈ కార్యక్రమంలో వార్డు ఆఫీసర్ క్రాంతికుమార్ తదితరులు పాల్గొన్నారు.

కొవాలని సూచించారు. ఈ కార్యక్రమంలో వార్డు ఆఫీసర్ క్రాంతికుమార్, 8వ వార్డు అధ్యక్షుడు రామచంద్ర శ్రీకాంత్, నాయకులు కనకం చందు, నిమ్మల శ్రీనివాస్, బోయిన మధు, గుట్టి సాయికిరణ్ తదితరులు పాల్గొన్నారు.

# మక్కల కొనుగోళ్లపై రైతులకు భరోసా ఇచ్చిన వాడితల ఫ్రామ్

**జమ్మికుంట టౌన్ మే 19 (తెలంగాణ ముచ్చటలు):** జమ్మికుంట వ్యవసాయ మార్కెట్ లో మక్కల కొనుగోలు ప్రక్రియను హుజూరాబాద్ కాంగ్రెస్ పార్టీ నియోజకవర్గ ఇంచార్జి వాడితల ఫ్రామ్ మంగళవారం పరిశీలించారు. స్థానిక కాంగ్రెస్ నాయకులతో కలిసి మార్కెట్ లోని కొనుగోలు కేంద్రాన్ని సందర్శించిన ఆయన రైతులతో మాట్లాడి వారి సమస్యలను అడిగి తెలుసుకున్నారు. ఈ సందర్భంగా మీడియాతో మాట్లాడుతూ కాంగ్రెస్ అంబేద్కర్ ప్రభుత్వమని, రైతులకు ఎలాంటి ఇబ్బందులు కలగకుండా ప్రభుత్వం అన్ని చర్యలు తీసుకుంటోందని తెలిపారు. ఐదు మండలాలకు సంబంధించిన రైతుల కోసం జమ్మికుంటలో ప్రత్యేకంగా కొనుగోలు కేంద్రం ఏర్పాటు చేశామని చెప్పారు. ఇప్పటివరకు మార్కెట్ ద్వారా సుమారు 72,500 బస్తాలు, 36,250 క్వింటాళ్ల మక్కలు కొనుగోలు చేశామని, సోమవారం ఒక్కరోజే 10 వేల బస్తాలు కొనుగోలు చేసినట్లు వెల్లడించారు. రానున్న రెండు, మూడు రోజుల్లో ప్రస్తుతం మార్కెట్ లో ఉన్న మక్కలను పూర్తిగా కొనుగోలు చేసి గోదాములకు తరలించిన అనంతరం మరింత చేగంగా కొనుగోలు ప్రక్రియ కొనసాగిస్తామని పేర్కొన్నారు. రైతులు ఎవరూ ఆందోళన చెందాల్సిన అవసరం లేదని, ప్రభుత్వం మరియు అధికారుల రైతులకు అండగా ఉంటారని భరోసా ఇచ్చారు. అనంతరం మార్కెట్ మరియు జమ్మికుంట వ్యవసాయ మార్కెట్ పాలక వర్గంతో సమావేశం నిర్వహించి, మక్కల కొనుగోలు వేగవంతం అయ్యేలా సమన్వయంతో పనిచేయాలని సూచించారు. ఈ కార్యక్రమంలో కాంగ్రెస్ పార్టీ నాయకులు పద్దనంబళ్లలో పాల్గొన్నారు.

# వీడిఎస్ యూ ఆధ్వర్యంలో ఫీజుల నియంత్రణ చట్టం కోసం సంతకాల సేకరణ

**"కార్పొరేట్ విద్యా దోపిడీని అరికట్టాలి" : అంగిడి కుమార్ జమ్మికుంట టౌన్ మే 19 (తెలంగాణ ముచ్చటలు):** జమ్మికుంట పట్టణ కేంద్రంలోని ఆర్డీసీ బస్టాండ్ ప్రాంగణంలో వీడిఎస్ యూ జిల్లా కమిటీ ఆధ్వర్యంలో ఫీజుల నియంత్రణ చట్టం ఏర్పాటు చేయాలని డిమాండ్ చేస్తూ మంగళవారం సంతకాల సేకరణ కార్యక్రమం నిర్వహించారు. ఈ సందర్భంగా సిపిఐ (ఎంఎల్) మాన్ లైన్ పీ డివిఎయూ జిల్లా అధ్యక్షుడు అంగిడి కుమార్ మాట్లాడుతూ తెలంగాణ రాష్ట్రంలో ప్రైవేట్, కార్పొరేట్ విద్యాసంస్థలు అధిక ఫీజులు వసూలు చేయడం వల్ల విద్యార్థులు, తల్లిదండ్రులు తీవ్ర ఇబ్బందులు ఎదుర్కొంటున్నారని అన్నారు. ముఖ్యంగా ఇంటర్మీడియట్, ఇంజనీరింగ్, మెడికల్, ప్రైవేట్ స్కూల్ రంగాల్లో ఫీజుల దోపిడీ రోజురోజుకు పెరుగుతోందని ఆందోళన వ్యక్తం చేశారు. విద్యను సేవగా కాకుండా వ్యాపారంగా మార్చడంతో అధిక ట్యూషన్ ఫీజులు, బలవంతపు డోనేషన్లు, హాస్టల్, బస్, మెటీరియల్ పేర్లతో అదనపు వసూళ్లు పెరిగిపోయాయని విమర్శించారు. ఫీజులు చెల్లించలేని పేద, మధ్యతరగతి విద్యార్థుల చదువులు మధ్యలోనే ఆగిపోతున్నాయని పేర్కొన్నారు. ప్రైవేట్ విద్యాసంస్థల ఫీజులకు గరిష్ట పరిమితి నిర్ణయించాలని, ప్రతి సంవత్సరం అనియంత్రిత ఫీజు పెంపులను అడ్డుకోవాలని, ఫీజుల నిర్ణయంలో ప్రభుత్వ పర్యవేక్షణ తప్పనిసరి చేయాలని డిమాండ్ చేశారు. రాష్ట్ర ప్రభుత్వం తక్షణమే ఫీజుల నియంత్రణ చట్టం తీసుకురాకపోతే ఉమ్మడి జిల్లా వ్యాప్తంగా విద్యార్థి ఉద్యమాలను మరింత ఉధృతం చేస్తామని హెచ్చరించారు.

# రైతుల నష్టాలను అరికట్టడమే ప్రభుత్వ ప్రధాన లక్ష్యం

**ప్రధాన కార్యదర్శి ఎల్ రోజ్ల చైతన్య ఎల్య.తుర్, మే 19 (తెలంగాణ ముచ్చటలు):** రైతులకు ఎటువంటి నష్టం జరగకుండా చర్యలు తీసుకోవడమే కాంగ్రెస్ ప్రభుత్వ ప్రధాన లక్ష్యమని యువజన కాంగ్రెస్ హుస్సాబాద్ అసెంబ్లీ ప్రధాన కార్యదర్శి ఎల్ రోజ్ల చైతన్య అన్నారు. రైతు సంక్షేమానికి కాంగ్రెస్ ప్రభుత్వం అత్యంత ప్రాధాన్యత ఇస్తోందని ఆయన పేర్కొన్నారు. మంగళవారం విడుదల చేసిన ప్రకటనలో ఆయన మాట్లాడుతూ, గత బీఆర్ఎస్ ప్రభుత్వ పాలనలో ధాన్యం కొనుగోళ్ల విషయంలో రైతులు అనేక ఇబ్బందులు ఎదుర్కొన్నారు విమర్శించారు. తమ శాతం, తాలు పేరుతో క్వింటాల్ కు 5 నుంచి 6 కిలోల వరకు కోతలు విధించడం, గన్నీ సంచల కొరత, రవాణా సమస్యలు, కొనుగోలు కేంద్రాల్లో మౌలిక వసతుల లేమి కారణంగా రైతులు తీవ్రంగా నష్టపోయారని తెలిపారు. ప్రస్తుతం మంత్రి పొన్నం ప్రభాకర్ రైతులకు నష్టం జరగకుండా ప్రత్యేక చర్యలు చేపడుతున్నారని పేర్కొన్నారు. పథాలకు తడిసిన ధాన్యాన్ని ప్రభుత్వ మద్దతు ధరకు కొనుగోలు చేసి వెంటనే మిల్లులకు తరలించేలా వ్యవసాయ, రెవెన్యూ, రవాణా శాఖ అధికారులతో నిరంతరం సమీక్షలు నిర్వహిస్తున్నారని తెలిపారు. రైతులు కొనుగోలు కేంద్రాల వద్ద ఇబ్బందులు పడకుండా అన్ని సౌకర్యాలు కల్పించేందుకు ప్రభుత్వం చర్యలు తీసుకుంటోందన్నారు. రైతుల సమస్యలను పట్టించుకోని మాజీ ఎమ్మెల్యే సతీష్ బాబు, ప్రస్తుతం రైతుల కోసం కృషి చేస్తున్న మంత్రి పొన్నం ప్రభాకర్ పై విమర్శలు చేయడం సరికాదన్నారు. గతంలో రైతులు ఎదుర్కొన్న ఇబ్బందులను గుర్తు చేసుకుని రైతులకు క్షమాపణ చెప్పాలని డిమాండ్ చేశారు. రైతుల నష్టాలను అరికట్టి వారికి పూర్తి స్థాయిలో మద్దతు అందించేందుకు కాంగ్రెస్ ప్రభుత్వం కట్టుబడి పనిచేస్తోందని ఎల్ రోజ్ల చైతన్య తెలిపారు.



## ఉమ్మడి మండలాల మార్కెట్ యార్డ్ వైస్ చైర్మన్ వెంకటేశ్వర్ రెడ్డికి ఘన సన్మానం

**పెద్దమందడి, మే 19 (తెలంగాణ ముచ్చటలు):**

వనపర్తి జిల్లా పెద్దమందడి-ఖిల్లా ఘనపూర్ మండలాల ఉమ్మడి మార్కెట్ యార్డ్ వైస్ చైర్మన్ గా నూతనంగా నియమితులైన కొత్త కాపు వెంకటేశ్వర్ రెడ్డిని కాంగ్రెస్ నాయకులు ఘనంగా సన్మానించారు. ఈ సందర్భంగా వనపర్తి మార్కెట్ యార్డ్ వైస్ చైర్మన్ రామకృష్ణారెడ్డి, పెద్దమందడి మాజీ ఎంపీపీ రఘు ప్రసాద్, మోజర్ల సర్పంచ్ చంద్రశేఖర్ తదితరులు వెంకటేశ్వర్ రెడ్డిని శాలువాలతో సత్కరించి అభినందనలు తెలిపారు. నూతన బాధ్యతల్లో విజయవంతంగా పనిచే

యాలని ఆకాంక్షించారు. వైస్ చైర్మన్ వెంకటేశ్వర్ రెడ్డి మాట్లాడుతూ.. తనపై సమ్మతం ఉంచి అవకాశం కల్పించిన ఎమ్మెల్యే మేఘా రెడ్డికి ప్రత్యేక ధన్యవాదాలు తెలిపారు. రైతుల సమస్యల పరిష్కారానికి కృషి చేస్తూ మార్కెట్ యార్డ్ అభివృద్ధికి అంకితభావంతో పనిచేస్తానని పేర్కొన్నారు. ఈ కార్యక్రమంలో వనపర్తి మార్కెట్ యార్డ్ వైస్ చైర్మన్ రామకృష్ణారెడ్డి, మాజీ ఎంపీపీ రఘు ప్రసాద్, మోజర్ల సర్పంచ్ చంద్రశేఖర్, కాంగ్రెస్ పార్టీ నాయకులు, కార్యకర్తలు, స్థానిక ప్రజాప్రతినిధులు పాల్గొన్నారు.

## తుమ్మనపల్లిలో వీధి కుక్కల దాడి

- నలుగురికి తీవ్ర గాయాలు
- గ్రామస్థుల్లో భయం

**హుజూరాబాద్, రూరల్, మే 19 (తెలంగాణ ముచ్చటలు):** హుజూరాబాద్ మండలంలోని తుమ్మనపల్లి గ్రామంలో మంగళవారం వీధి కుక్కలు బీభత్సం సృష్టించాయి. గ్రామంలో సంఘటనకు కుక్కలు ఒక్కసారిగా నలుగురిపై దాడి చేసి తీవ్రంగా గాయపరిచాయి. కుక్కల దాడితో బాధితులు కేకలు వేయడంతో అప్రమత్తమైన స్థానికులు వెంటనే అక్కడికి చేరుకుని కుక్కలను

తరిమికొట్టి బాధితులను రక్షించారు. గాయపడిన వారిని చికిత్స నిమిత్తం హుజూరాబాద్ ప్రభుత్వ ఆసుపత్రికి తరలించారు. గ్రామంలో వీధి కుక్కల బెడద రోజురోజుకూ పెరుగుతోందని గ్రామస్థులు ఆందోళన వ్యక్తం చేస్తున్నారు. చిన్నపిల్లలు, వృద్ధులు బయటకు రావడానికి భయపడుతున్న పరిస్థితి ఏర్పడిందని తెలిపారు. అధికారులు తక్షణమే స్పందించి వీధి కుక్కలను నియంత్రించే చర్యలు చేపట్టాలని గ్రామస్థులు కోరుతున్నారు.



## పెద్దమందడి-ఖిల్లా ఘనపూర్ మార్కెట్ యార్డ్ చైర్మన్, వైస్ చైర్మన్లకు ఘన సన్మానం

**ఖిల్లా ఘనపూర్, మే 19 (తెలంగాణ ముచ్చటలు):** పెద్దమందడి, ఖిల్లా ఘనపూర్ మండలాల ఉమ్మడి మార్కెట్ యార్డ్ నూతన చైర్మన్ క్యామ నవనీత, వైస్ చైర్మన్ కొత్త కాపు వెంకటేశ్వర్ రెడ్డి, డైరెక్టర్లను జిల్లా కాంగ్రెస్ పార్టీ ఉపాధ్యక్షులు సాయిచరణ్ రెడ్డి ఖిల్లా ఘనపూర్ మండల కేంద్రంలో మంగళవారం ఘనంగా సన్మానించారు. జిల్లీవల నూతనంగా నియమితులైన చైర్మన్, వైస్ చైర్మన్, డైరెక్టర్లను శాలువాలతో సత్కరించి శుభాకాంక్షలు తెలియజేశారు. ఈ సందర్భంగా సాయిచరణ్ రెడ్డి మాట్లాడుతూ.. రైతుల అభ్యున్నతికి మార్కెట్

యార్డ్ కమిటీ సమిష్టిగా పనిచేసి ప్రజల విశ్వాసాన్ని నిలబెట్టుకోవాలని ఆకాంక్షించారు. నూతనంగా బాధ్యతలు స్వీకరించిన చైర్మన్ క్యామ నవనీత, వైస్ చైర్మన్ కొత్త కాపు వెంకటేశ్వర్ రెడ్డి, డైరెక్టర్లు హార్షం వ్యక్తం చేస్తూ తమపై సమ్మతం ఉంచి అవకాశం కల్పించిన ఎమ్మెల్యే మేఘారెడ్డికి ప్రత్యేక ధన్యవాదాలు తెలిపారు. రైతులకు మెరుగైన సేవలు అందించేందుకు కృషి చేస్తామని పేర్కొన్నారు. ఈ కార్యక్రమంలో కాంగ్రెస్ పార్టీ నాయకులు, కార్యకర్తలు, ప్రజాప్రతినిధులు, అభిమానులు తదితరులు పాల్గొన్నారు.

## హుజూరాబాద్ లో ట్రంక్ అండ్ డ్రైవ్ తనిఖీలు

**హుజూరాబాద్, మే 19 (తెలంగాణ ముచ్చటలు):** హుజూరాబాద్ పట్టణంలో పోలీసులు ముప్పుర డ్రంక్ అండ్ డ్రైవ్ తనిఖీలు నిర్వహించారు. వాహనదారులు మద్యం సేవించి వాహనాలు నడపకుండా అప్రమత్తం చేయడానికి ప్రత్యేక డ్రైవ్ చేపట్టారు. ఈ సందర్భంగా పలువురు వాహనదారులను ఆపి ఆల్కహాల్ పరీక్షలు నిర్వహించారు.

రాలను కూడా పరీక్షించారు. ప్రజల భద్రత కోసమే ఈ ప్రత్యేక డ్రైవ్ నిర్వహిస్తున్నామని పోలీసులు తెలిపారు. హుజూరాబాద్ జమీన్ కుల ప్రధాన రహదారి నేషనల్ హైవే వద్ద ఈ తనిఖీలు కొనసాగించినట్లు పేర్కొన్నారు.

ట్రాఫిక్ నిబంధనలు పాటించాలని, మద్యం సేవించి వాహనాలు నడిపితే కఠిన చర్యలు తప్పవని పోలీసులు హెచ్చరించారు. ఈ తనిఖీల్లో వాహనాల పత్రాలు, హెల్మెట్, లైసెన్స్ తదిత



# పారిశుధ్యంపై జాతీయ సమీక్ష

- ఢిల్లీలో స్వచ్ఛ భారత్ సమావేశానికి హాజరైన భట్టి
- పట్టణ పారిశుధ్య పురోగతిపై విస్తృత చర్చ
- సఫాయిమిత్రల భద్రతకు ప్రాధాన్యంపై దృష్టి

**న్యూఢిల్లీ, 19 మే (తెలంగాణ ముచ్చటలు):** స్వచ్ఛ భారత్ మిషన్ అర్బన్ రెండో దశ కార్యక్రమానికి సంబంధించి నిర్వహించిన జాతీయ సమీక్ష సమావేశంలో తెలంగాణ ఉప ముఖ్యమంత్రి భట్టి విక్రమార్కు పాల్గొ

న్నారు. న్యూఢిల్లీలోని విజ్ఞాన్ భవన్ లో కేంద్ర మంత్రి మనోహర్ లాల్ ఖట్టర్ అధ్యక్షతన ఈ సమావేశం జరిగింది. దేశవ్యాప్తంగా పట్టణ పారిశుధ్య పురోగతి, భవిష్యత్ కార్యచరణపై ఈ సందర్భంగా చర్చించారు. సమావేశంలో పట్టణ ప్రాంతాల్లో పారిశుధ్య కార్యక్రమాల అమలు తీరు, వ్యర్థాల నిర్వహణ, పరిశుభ్రత ప్రమాణాలపై సమీక్ష నిర్వహించారు. చెత్తను మూలస్థాయిలోనే వేరు చేసే విధానాలను మరింత బలోపేతం చేయాల్సిన అవసరం ఉప ముఖ్యమంత్రి భట్టి విక్రమార్కు పాల్గొ

న్నారు. ప్రాసెసింగ్ చేపట్టడంపై ప్రత్యేక దృష్టి సారించారు. సఫాయిమిత్రల భద్రత, గౌరవానికి అత్యంత ప్రాధాన్యం ఇవ్వాలని సమావేశంలో అభిప్రాయ పడ్డారు. పారిశుధ్య కార్యక్రమాల పనిపరిస్థితులు మెరుగుపడేలా చర్యలు చేపట్టాలని సూచించారు. వారి సంక్షేమం కోసం మరిన్ని కార్యక్రమాలు చేపట్టాలని అవసరాన్ని ప్రస్తావించారు. పట్టణాల పరిశుభ్రతలో సాంకేతికత వినియోగం, వ్యర్థాల నిర్వహణలో ఆధునిక పద్ధతులపై కూడా చర్చించారు. నగరాల్లో శాశ్వత పరిశుభ్రత సాధనకు

సమగ్ర కార్యాచరణ అవసరమని సమావేశంలో అభిప్రాయాలు వ్యక్తమయ్యాయి. స్వచ్ఛ భారత్ కార్యక్రమం లక్ష్యాన్ని మరింత సమర్థవంతంగా అమలు చేయడానికి రాష్ట్రాలు సమన్వయంతో పనిచేయాలని సూచించారు. పట్టణ అభివృద్ధి, పరిశుభ్రత రెండింటినీ సమన్వయం చేస్తూ ముందుకు సాగాలని పేర్కొన్నారు. ఈ సమావేశంలో పలు రాష్ట్రాల ప్రతినిధులు, అధికారులు పాల్గొన్నారు. పారిశుధ్య వ్యవస్థను మరింత పటిష్ఠం చేసే దిశగా కీలక నిర్ణయాలు తీసుకున్నట్లు సమాచారం.

# ప్రజావాణిపై చిన్నారెడ్డి వ్యాఖ్యలు

- ఆదిలాబాద్ ప్రజావాణి నివేదిక ఆవిష్కరణ
- ప్రజల సమస్యలపై సానుకూలంగా స్పందించాలని సూచన

**హైదరాబాద్, 19 మే (తెలంగాణ ముచ్చటలు):** ప్రగతిశీల భావజాలంతో ప్రజా సమస్యలను అర్థం చేసుకుంటే వాటి పరిష్కారానికి మార్గం సులభమవుతుందని సీఎం ప్రజావాణి ఇంచార్జ్, రాష్ట్ర ప్రణాళికా సంఘం ఉపాధ్యక్షుడు డాక్టర్ జి. చిన్నారెడ్డి పేర్కొన్నారు. మహాత్మా జ్యోతిబాపూలే ప్రజా భవన్ లో ఆదిలాబాద్ జిల్లా ప్రజావాణి అమలు తీరుపై రూపొందించిన పైలెట్ ప్రాజెక్టు నివేదికను ఆవిష్కరించిన సందర్భంగా ఆయన ఈ వ్యాఖ్యలు చేశారు. ఈ కార్యక్రమంలో సీఎం ప్రజావాణి రాష్ట్ర నోడల్ అధికారి దివ్య దేవరాజన్ తో కలిసి నివేదికను విడుదల చేశారు. ప్రజావాణి



ద్వారా ప్రజలు వివిధ సమస్యలతో వస్తున్నారని, వారి సమస్యలను అధికారులు సానుకూల దృక్పథంతో వివరించాలని సూచించారు. ప్రజల సమస్యలు పరిష్కారమైతే వారి ముఖాల్లో కనిపించే సంతృప్తి ఎంతో విలువైనదని పేర్కొన్నారు. రాష్ట్ర, జిల్లా స్థాయిలో విజయవంతంగా

కొనసాగుతున్న ప్రజావాణి కార్యక్రమాన్ని ప్రభుత్వం ఇప్పటికే డివిజన్ స్థాయికి విస్తరించినది తెలిపారు. భవిష్యత్లో మండల స్థాయిలో కూడా ప్రజావాణి అమలు చేసే దిశగా ప్రభుత్వం ఆలోచిస్తున్నట్లు వెల్లడించారు. ప్రజలకు మరింత చేరువయ్యే విధంగా వ్యవస్థను విస్తరించాలనే లక్ష్యంతో ప్రభుత్వం

పనిచేస్తోందన్నారు. ప్రజల సుఖి వచ్చే ప్రతి ఫిర్యాదును ఓపికతో విని పరిష్కరించే ప్రయత్నం జరుగుతోందని చిన్నారెడ్డి చెప్పారు. ప్రజా సమస్యల పరిష్కారంలో అధికారులు మరింత బాధ్యతగా వ్యవహరించాలని సూచించారు. ప్రజల సమస్యలు నిలబెట్టేలా చర్యలు తీసుకోవాలని అన్నారు. ప్రజావాణి ద్వారా ప్రజల సమస్యలు నేరుగా ప్రభుత్వ దృష్టికి చేరుతున్నాయని అధికారులు తెలిపారు. సమస్యల పరిష్కారంలో వేగం పెంచేందుకు సమర్థవంతంగా కార్యక్రమాన్ని అమలు చేయాలని సూచించారు. ఈ కార్యక్రమంలో ప్రజావాణి అధికారులు, నిర్వాహకులు, సంబంధిత సిబ్బంది పాల్గొన్నారు. ప్రజల సమస్యల పరిష్కారానికి ప్రజావాణి మరింత కీలక వేదికగా మారుతోందని అభిప్రాయాలు వ్యక్తమయ్యాయి.

# ఆవిరావ వేడుకలకు ఏర్పాట్లు

- జూన్ రెండున ఘనంగా రాష్ట్ర వేడుకలు
- పరేడ్ గ్రౌండ్స్ లో నిర్వహణకు అధికారులకు ఆదేశాలు
- శాఖల సమన్వయంతో ఏర్పాట్లు పూర్తి చేయాలని సూచన

**హైదరాబాద్, 19 మే (తెలంగాణ ముచ్చటలు):** జూన్ రెండో తేదీన రాష్ట్ర ఆవిర్యావ దినోత్సవ వేడుకలను ఘనంగా నిర్వహించేందుకు అన్ని శాఖలు సమన్వయంతో పనిచేయాలని రాష్ట్ర ప్రభుత్వ ప్రత్యేక ప్రధాన కార్యదర్శి వికాస్ రాజ్ ఆదేశించారు. డాక్టర్ బి.ఆర్. అంబేద్కర్ రాష్ట్ర సచివాలయంలో సంబంధిత అధికారులతో సమావేశమై

వేడుకల ఏర్పాట్లపై సమీక్ష నిర్వహించారు. రాష్ట్ర ఆవిర్యావ వేడుకలను సీకింద్రాబాద్ పరేడ్ గ్రౌండ్స్ లో ఖచ్చితంగా నిర్వహించనున్నట్లు తెలిపారు. ముఖ్యమంత్రి ముందుగా గవర్నర్ ను సందర్శించి తెలంగాణ అమరవీరుల స్మారకం వద్ద నివాళులర్పించిన అనంతరం పరేడ్ గ్రౌండ్స్ లో జరిగే ప్రధాన కార్యక్రమంలో పాల్గొంటారని వెల్లడించారు. పరేడ్ గ్రౌండ్, గవర్నర్ వద్ద అవసరమైన అన్ని ఏర్పాట్లు చేపట్టాలని అధికారులకు సూచించారు. ప్రతి శాఖ నుంచి ప్రత్యేక నోడల్ అధికారిని నియమించి సమన్వయంతో పనులు పూర్తి చేయాలని ఆదేశించారు.

ప్రముఖుల రాకపోకలకు ఎలాంటి ఇబ్బందులు లేకుండా భద్రతా చర్యలు చేపట్టాలని సూచించారు. పరేడ్ గ్రౌండ్స్ వచ్చే వాహనాల కోసం ప్రత్యేక పార్కింగ్ ఏర్పాట్లు చేయాలని, ట్రాఫిక్ అంతరాయం లేకుండా రూల్ మ్యాప్ సిద్ధం చేయాలని పోలీసు శాఖకు ఆదేశాలు జారీ చేశారు. వర్షాల పరిస్థితిని దృష్టిలో ఉంచుకుని వాటర్ ప్రూఫ్ షామియానాలు, బారికేడ్లు ఏర్పాటు చేయాలని సంబంధిత శాఖలకు సూచించారు. సభా ప్రాంగణంలో పారిశుధ్య పనులు, తాగునీటి సదుపాయాలు కల్పించాలని ఆదేశించారు.

శింకలు, రాష్ట్రవ్యాప్తంగా పండుగ వాతావరణం కనిపించేలా సాంస్కృతిక కార్యక్రమాలు నిర్వహించాలని సూచించారు. అసెంబ్లీ, సచివాలయం, చార్జినార్, ప్రజాభవన్ లో పాటు ముఖ్య ప్రాంతాలను విద్యుత్ దీపాలతో అలంకరించాలని విద్యుత్ శాఖ అధికారులకు ఆదేశించారు. వేడుకలను ప్రజలకు చేరువ చేసేందుకు ప్రత్యేక ప్రసార ఏర్పాట్లు చేయాలని సమాచార శాఖకు సూచించారు. ఈ నెల ఇరవై ఐదో తేదీ నుంచి పరేడ్ గ్రౌండ్స్ లో అన్ని శాఖలు సమన్వయంగా రిహార్సల్ నిర్వహించాలని వికాస్ రాజ్ స్పష్టం చేశారు.



# జర్నలిస్టులు ప్రజల సమస్యలకు వారధిగా నిలవాలి: ప్రణవ్ బాబు

**హుజూరాబాద్, మే 19 (తెలంగాణ ముచ్చటలు):** హుజూరాబాద్ లో మంగళవారం ప్రెస్ క్లబ్ మీడియా ఆధ్వర్యంలో సర్వసభ్య సమావేశం ఘనంగా నిర్వహించారు. ఈ కార్యక్రమానికి ముఖ్య అతిథిగా నియోజకవర్గ ఇన్ చార్జ్ ప్రణవ్ బాబు హాజరై మాట్లాడారు. ప్రజల సమస్యలను ప్రభుత్వ దృష్టికి తీసుకెళ్లాలని పరిష్కారానికి జర్నలిస్టులు వారధిగా పనిచేయాలని ఆయన కోరారు. సమాజ అభివృద్ధిలో మీడియా పాత్ర ఎంతో కీలకమని పేర్కొన్నారు.

ఇటీవల రోడ్డు ప్రమాదంలో మృతి చెందిన జర్నలిస్టు సుదర్శన్ కుటుంబానికి ప్రహారీ బీమా పోలీస్ బాండ్ ను ప్రణవ్ బాబు అందజేసి కుటుంబ సభ్యులకు ప్రగాఢ సానుభూతి తెలిపారు. జర్నలిస్టుల సంక్షేమానికి ఎల్లప్పుడూ అదగా ఉంటామని హామీ ఇచ్చారు. ఈ కార్యక్రమంలో మున్సిపల్ చైర్మన్ రొంటాల సుహాసిని, ప్రెస్ క్లబ్ అధ్యక్షులు, పలువురు జర్నలిస్టులు, విలేకరులు పాల్గొన్నారు.



# భారీగా పెరిగిన బంగారం ధరలు..

**హైదరాబాద్, మే 19 (తెలంగాణ ముచ్చట్లు):** పసిడి ప్రియలకు మరోసారి షాక్ తగిలింది. గత కొన్ని రోజులుగా స్వల్పంగా తగ్గుముఖం పట్టిన బంగారం ధరలు నేడు ఒక్కసారిగా భారీగా పెరిగాయి. ముఖ్యంగా హైదరాబాద్ మార్కెట్ లో 24 క్యారెట్ల బంగారం ధర తులానికి రూ. 820 పెరగడంతో కొనుగోలుదారులు అందోళన చెందుతున్నారు. అంతర్జాతీయ మార్కెట్ లో నెలకొన్న అనిశ్చిత పరిస్థితులు, దాలల్ మారకం విలువ ల్లో మార్పులు, పెట్టుబడిదారులు మళ్లీ బంగారం వైపు మొగ్గుచూపడం వంటి కారణాలతో పసిడి ధరలు పెరుగుతున్నట్లు మార్కెట్ వర్గాలు చెబుతున్నాయి. నిన్నటివరకు హైదరాబాద్ మార్కెట్ లో 10 గ్రాముల 24 క్యారెట్ల బంగారం రూ. 1,56,220 వద్ద ట్రేడ్ కాగా.. తాజాగా అది రూ. 820 పెరిగి రూ. 1,57,040 కు చేరుకుంది. అదే విధంగా 22 క్యారెట్ల బంగారం ధర

రూ. 750 పెరిగి రూ. 1,43,950 వద్ద కొనసాగుతోంది. ఇక 18 క్యారెట్ల బంగారం ధర కూడా రూ. 610 పెరిగి రూ. 1,17,780 కు చేరింది. పెళ్లిళ్లు, శుభకార్యాల సీజన్ కొనసాగుతున్న సమయంలో ఈ పెరుగుదల సాధారణ ప్రజలపై అదనపు భారం మోపుతోంది. దేశంలోని ప్రధాన నగరాల్లో కూడా బంగారం ధరలు దాదాపు ఇదే స్థాయిలో నమోదయ్యాయి. హైదరాబాద్, విజయవాడ, విశాఖపట్నం, ముంబై, బెంగళూరులో 24 క్యారెట్ల 10 గ్రాముల బంగారం ధర రూ. 1,57,040 గా ఉంది. ఢిల్లీలో ఇది రూ. 1,57,190 గా ఉండగా.. చెన్నై, మధురై, కోయంబత్తూరులో మాత్రం మరింత ఎక్కువగా రూ. 1,62,220 వద్ద కొనసాగుతోంది. దక్షిణ భారత నగరాల్లో బంగారం ధరలు అధికంగా ఉండటం గమనార్హం. మార్కెట్ నిపుణుల అభిప్రాయం ప్రకారం.. అంతర్జా

తీయంగా ఆర్థిక మందగమనం భయాలూ, భౌగోళిక ఉద్రిక్తతలు పెరగడం వల్ల పెట్టుబడిదారులు సురక్షిత పెట్టుబడిగా భావించే బంగారాన్ని అధికంగా కొనుగోలు చేస్తున్నారు. దీని ప్రభావం దేశీయ మార్కెట్ పై కూడా స్పష్టంగా కనిపిస్తోంది. రాబోయే రోజుల్లో కూడా ధరల్లో హెచ్చుతగ్గులు కొనసాగవచ్చని బిలియన్ వ్యాపారులు అంచనా వేస్తున్నారు. ఇదిలా ఉండగా వెండి ధరల్లో కూడా స్వల్ప మార్పులు చోటుచేసుకున్నాయి. బంగారం ధరలు భారీగా పెరగడంతో నగల కొనుగోలు చేయాలనుకునే వారు కొంతకాలం వేచి చూడాలా లేదా ఇప్పుడే కొనాలా అనే సందిగ్ధంలో ఉన్నారు. ముఖ్యంగా పెట్టుబడిగా బంగారం కొనుగోలు చేసే వారు మార్కెట్ పరిస్థితులను గమనిస్తూ ముందడుగు వేయాలని ఆర్థిక నిపుణులు సూచిస్తున్నారు.



## లాభాల్లో దూసుకెళ్లిన మార్కెట్..

**ముంబయి, మే 19 (తెలంగాణ ముచ్చట్లు):** దేశీయ స్టాక్ మార్కెట్లు మంగళవారం ఉదయం లాభాల బాట పట్టాయి. ట్రేడింగ్ ప్రారంభమైన కొద్దిసేపటికే ఇన్వెస్టర్లలో కొనుగోళ్ల ఉత్సాహం పెరగడంతో ప్రధాన సూచీలు గ్రీన్ లో కొనసాగుతున్నాయి. అంతర్జాతీయ మార్కెట్లలో మిశ్రమ సంతోషాలు ఉన్నప్పటికీ దేశీయ మార్కెట్ లో సానుకూల వాతావరణం కనిపిస్తోంది. ఉదయం ట్రేడింగ్ సమయంలో నిఫ్టీ 104 పాయింట్లు లాభపడి 23,751 స్థాయి వద్ద ట్రేడ్ అవుతోంది. మరోవైపు సెన్సెక్స్ కూడా 371 పాయింట్లు మిగిలి 75,684 మార్కెట్ వద్ద కొనసాగుతోంది. బ్యాంకింగ్, ఐటీ, ఆటో రంగం పెద్దల్లో కొనుగోళ్లు పెరగడం మార్కెట్ కు మద్దతుగా నిలిచింది. అంతర్జాతీయ మార్కెట్ల విషయానికి వస్తే.. అమెరికా దారల్ ఇండెక్స్ ప్రస్తుతం 99.09 పాయింట్ల వద్ద కదలాడుతోంది. ప్రపంచ మార్కెట్ లో ట్రెంట్ క్రూడాయల్ ధర బ్యారె

ల్ కు 109.8 దాలర్ల వద్ద నమోదైంది. అలాగే అమెరికా 10 ఏళ్ల బాండ్ ఈల్వీ 4.6 శాతం స్థాయిలో కొనసాగుతున్నాయి. ఈ అంశాలు గ్రోబల్ మార్కెట్లలో మిశ్రమ ప్రభావాన్ని చూపిస్తున్నాయి. గత ట్రేడింగ్ సెషన్ లో అమెరికా మార్కెట్లు ఒడిదుడుకులకు లోనయ్యాయి. ప్రధాన సూచీ ఎస్ అండ్ పీ 0.07 శాతం నష్టపోగా.. టెక్నాలజీ ఆధారిత సాఫ్ట్వేర్ సూచీ 0.51 శాతం క్షీణించింది. అయినప్పటికీ భారత మార్కెట్లు మాత్రం కొనుగోళ్ల మద్దతు తో బలంగా నిలిచాయి. మార్కెట్ నిపుణుల అభిప్రాయం ప్రకారం.. దేశీయంగా ఆర్థిక వ్యవస్థపై విశ్వాసం కొనసాగుతుండటం, కొన్ని కీలక రంగాల్లో కొనుగోళ్లు పెరగడం వల్ల సూచీలు లాభాల్లో కదులుతున్నాయి. అయితే అంతర్జాతీయ పరిణామాలు, చమురు ధరల హెచ్చుతగ్గులు, విదేశీ పెట్టుబడిదారుల భారణి మార్కెట్ పై ప్రభావం చూపే అవకాశముందని విశ్లేషకులు చెబుతున్నారు.

## ఇక బ్యాంక్ ఖాతా లేకున్నా యూపీఐ చెల్లింపులు

**హైదరాబాద్, మే 19 (తెలంగాణ ముచ్చట్లు):** డిజిటల్ చెల్లింపుల రంగంలో ప్రముఖ సంస్థ టీనేజర్ల కోసం ప్రత్యేకంగా 'పాకెట్ మనీ' పేరుతో కొత్త ఫీచర్ ను అందుబాటులోకి తీసుకొచ్చింది. బ్యాంక్ ఖాతా లేని యువత కూడా ఇప్పుడు నేరుగా యూపీఐ ద్వారా చెల్లింపులు చేయడానికి ఈ సదుపాయం ఉపయోగపడనుంది. ముఖ్యంగా స్కూల్, కాలేజీ విద్యార్థుల రోజువారీ ఖర్చులను సులభంగా నిర్వహించేందుకు ఈ ఫీచర్ ను రూపొందించినట్లు సంస్థ వెల్లడించింది. ఈ ఫీచర్ ద్వారా తల్లిదండ్రులు లేదా కుటుంబ సభ్యులు తమ పిల్లలకు పరిమిత మొత్తంలో డిజిటల్ ఖర్చు సౌకర్యాన్ని కల్పించవచ్చు. ఖర్చులపై పూర్తి నియంత్రణ కూడా తల్లిదండ్రుల చేతిలోనే ఉంటుంది. పిల్లలు ఎక్కడెక్కడ ఖర్చు చేస్తున్నారో, ఏ సేవలకు డబ్బు వినియోగిస్తున్నారో అనే వివరాలను ఎప్పటికప్పుడు పర్యవేక్షించే అవకాశం ఉంటుంది. దీంతో చిన్న వయస్సులోనే డిజిటల్ లావాదేవీపై అవగాహన పెంపొందించడమే కాకుండా, బాధ్యతాయుత



మైన ఖర్చు అలవాట్లను కూడా నేర్పించవచ్చని పేటీఎం పేర్కొంది. ఈ 'పాకెట్ మనీ' ఫీచర్ కు ఆధారం ప్రవేశపెట్టిన 'యూపీఐ సర్కిల్' వ్యవస్థ. ఈ విధానంలో ఒక ప్రధాన యూజర్ తన బ్యాంక్ ఖాతాకు కుటుంబ సభ్యులను అనుసంధానం చేయవచ్చు. తల్లిదండ్రుల బ్యాంక్ ఖాతాలో అనుసంధానమైన యూపీఐ ఐడీ ద్వారా టీనేజర్లు తమ మొబైల్ లోనే చెల్లింపులు చేసుకునే అవకాశం ఉంటుంది. అయితే ఖర్చుల పరిమితులు, నియంత్రణలన్నీ ప్రధాన యూజర్ కే పరిమితమవుతాయి.

పేటీఎం తెలిపిన వివరాల ప్రకారం, టీనేజర్లు పాఠశాల క్యాంపిస్లు, మెట్రో ప్రయాణాలు, క్యాఫీ సేవలు, మొబైల్ రీచార్జ్ లు, చిన్నచిన్న షాపింగ్ అవసరాల కోసం ఈ ఫీచర్ ను వినియోగించుకోవచ్చు. ఇకపై చెల్లింపుల కోసం తల్లిదండ్రుల ఫోన్ తీసుకోవడం, ఓటీపీ అడగడం లేదా క్యూఆర్ కోడెల్ ను పంపించుకోవడం వంటి ఇబ్బందులు ఉండవని సంస్థ స్పష్టం చేసింది. భద్రతను దృష్టిలో ఉంచుకుని పేటీఎం కొన్ని ప్రత్యేక పరిమితులను కూడా అమలు చేసింది. ఒక్కో లావాదేవీ గరిష్ట పరిమితి

రూ. 5,000 గా నిర్ణయించగా, నెలకు మొత్తం ఖర్చు రూ. 15,000 దాటకుండా నియంత్రించబడుతుంది. ఫీచర్ యాక్టివేషన్ జరిగిన తొలి 30 నిమిషాల్లో కేవలం రూ. 500 వరకు మాత్రమే ఖర్చు చేయగలరు. మొదటి 24 గంటల్లో గరిష్టంగా రూ. 5,000 వరకు మాత్రమే లావాదేవీలు చేసేందుకు అనుమతి ఉంటుంది. డిజైన్ లాఠి తప్పనిసరి చేయడంతో పాటు, తల్లిదండ్రులు ఎప్పుడైనా తమ యూపీఐ పిన్ ద్వారా పరిమితులను మార్చడం లేదా యాక్సెస్ ను రద్దు చేసే అవకాశం కూడా కల్పించారు. ఈ ఫీచర్ ను ప్రారంభించేందుకు ముందుగా పేటీఎం యూఎస్ అప్ డేట్ చేయాలి. అనంతరం 'ఓ మొబైల్ / కాంటాక్ట్' విభాగంలోకి వెళ్లి 'పాకెట్ మనీ' ఎంపికను సెలెక్ట్ చేసి సెటప్ ప్రక్రియ పూర్తి చేయాలి. సంబంధిత వ్యక్తి యూపీఐ ఐడీ లేదా క్యూఆర్ కోడ్ ద్వారా అనుసంధానం పూర్తి చేసిన తర్వాత, అవతలి వ్యక్తి అప్ యూపీఐ అంగీకరిస్తే ఈ సేవ యాక్టివ్ అవుతుంది.

# మళ్లీ పెరిగిన ఇంధన ధరలు.. వాహనదారులపై మరో భారం

**న్యూఢిల్లీ, మే 19 (తెలంగాణ ముచ్చట్లు):** దేశవ్యాప్తంగా పెట్రోల్, డీజిల్ ధరలు మరోసారి పెరిగి వాహనదారులకు షాక్ ఇచ్చాయి. ప్రభుత్వ రంగ చమురు సంస్థలు లీటర్ పెట్రోల్, డీజిల్ పై 90 పైసల వరకు ధరలను పెంచాయి. వారం రోజుల వ్యవధిలోనే ఇంధన ధరలు రెండోసారి పెరగడం ప్రజల్లో అందోళన కలిగిస్తోంది. ఇటీవలే లీటర్ కు రూ. 3 వరకు ధరలు పెరిగిన నేపథ్యంలో తాజా పెంపు మరింత భారంగా పులిగింది. దేశ రాజధాని ఢిల్లీలో లీటర్ పెట్రోల్ పై 87 పైసలు, డీజిల్ పై 91 పైసలు పెరగడంతో కొత్త ధరలు వరుసగా రూ. 98.64, రూ. 91.58 కు చేరాయి. గత శుక్రవారం పెట్రోల్ ధర రూ. 94.77 నుంచి రూ. 97.77 కు, డీజిల్ రూ. 87.67 నుంచి రూ. 90.67 కు పెరిగిన విషయం తెలిసింది. తాజా పెంపుతో ఇంధన ధరలు మరింత ఎగిరిపోయాయి.



ఆర్థిక రాజధాని ముంబైలో లీటర్ పెట్రోల్ ధర రూ. 107.59 కు చేరుకోగా, డీజిల్ ధర రూ. 94.08 గా నమోదైంది. కోల్ కతాలో పెట్రోల్ ధర రూ. 109.70 కు, డీజిల్ రూ. 96.07 కు పెరిగింది. చెన్నైలో లీటర్

పెట్రోల్ రూ. 104.49, డీజిల్ రూ. 96.11 వద్ద విక్రయిస్తున్నారు. ముఖ్యంగా కోల్ కతాలో పెట్రోల్ పై అత్యధికంగా 96 పైసల పెంపు నమోదైంది. ముంబైలో పెట్రోల్ పై 91 పైసలు, డీజిల్ పై 94 పైసలు పెరిగాయి.

చెన్నైలో పెట్రోల్ పై 82 పైసలు, డీజిల్ పై 86 పైసలు పెరిగాయి. పశ్చిమాన ధ్రాంతంలో కొనసాగుతున్న యుద్ధ ఉద్రిక్తత ప్రభావంతో అంతర్జాతీయ మార్కెట్ లో ముడిచమురు ధరలు భారీగా పెరుగుతున్నాయి. అదే ప్రభావం దేశీయ మార్కెట్ పై పడతోందని నిపుణులు చెబుతున్నారు. అంతర్జాతీయంగా క్రూడ్ అయిల్ ధరలు మరింత పెరిగితే దేశంలో ఇంధన ధరలు ఇంకా పెరిగే అవకాశముందని మార్కెట్ వర్గాలు అంచనా వేస్తున్నాయి. ఇంధన ధరల పెరుగుదలతో రవాణా ఖర్చులు అధికమయ్యే అవకాశం ఉండటంతో పాటు, నిత్యావసర వస్తువుల ధరలపైనా ప్రభావం పడే ప్రమాదం ఉందని ఆర్థిక నిపుణులు హెచ్చరిస్తున్నారు. ఇప్పటికే ద్రవ్యోల్బణ ఒత్తిడితో ఇబ్బందులు పడుతున్న సామాన్య ప్రజలకు తాజా పెంపు మరో ఆర్థిక భారంగా మారింది.

## డిజిటల్ రూపాయి.. భారత ఆర్థిక వ్యవస్థలో కొత్త అధ్యాయం

**న్యూఢిల్లీ, మే 19 (తెలంగాణ ముచ్చట్లు):** భారత రిజర్వ్ బ్యాంక్ ప్రవేశపెట్టిన డిజిటల్ రూపాయి దేశ ద్రవ్య వ్యవస్థలో కీలక మార్పు లకు నాంది పలుకుతోంది. సాధారణ కరెన్సీ నోట్లకు డిజిటల్ రూపంగా రూపొందించిన ఈ వ్యవస్థను ఆర్ బీఐ భవిష్యత్ ఆర్థిక వ్యవస్థ కు పునాదిగా అభివృద్ధిస్తోంది. ఇది క్రిప్టో కరెన్సీ కాదు.. నేరుగా ఆర్ బీఐ జారీ చేసే అధికారిక డిజిటల్ నగదు కావడం విశేషం. ప్రస్తుతం దేశంలోని పలు ప్రధాన బ్యాంకులు డిజిటల్ రూపాయి వారెంట్ల సేవలను అందిస్తున్నాయి. యూపీఐ తరహా చెల్లింపుల వ్యవస్థలతో పోలిస్తే డిజిటల్ రూపాయి పూర్తిగా భిన్నమని నిపుణులు చెబుతున్నారు. యూపీఐలో బ్యాంకు ఖాతాల మధ్య డబ్బు బదిలీ జరుగుతుండగా.. డిజిటల్ రూపాయిలో మాత్రం ఆర్ బీఐ జారీ చేసిన డిజిటల్ బోకెస్ల రూపంలో నేరుగా నగదు లావాదేవీ జరుగుతుంది. అందువల్ల ఇది కేవలం పేమెంట్ ఫ్లాట్ ఫామ్ కాకుండా డబ్బు స్వరూపాన్నే అడ్రస్ చేయగలిగే ప్రభావాలకు భావిస్తున్నారు. ఛాయిస్ వెల్లై పరిశోధన విభాగం అధ్యక్షుడు అక్షయ్ గోగ్రే ప్రకారం డిజిటల్ రూపాయి వల్ల లావాదేవీలు వేగంగా పూర్తవడంతో పాటు సెటిల్ మెంట్ రిస్కులు తగ్గుతాయి. అలాగే ఆర్థిక వ్యవస్థలో పారదర్శకత పెరుగుతుందని ఆయన పేర్కొన్నారు. భవిష్యత్ లో ట్రో గ్రామబుల్ పేమెంట్స్, ఆఫ్ లైన్ వినియోగం వంటి ఫీచర్లు పూర్తిస్థాయిలో అందుబాటులోకి వస్తే గ్రామీణ ప్రాంతాల్లో కూడా డిజిటల్ చెల్లింపులు వేగంగా విస్తరిస్తాయని అభిప్రాయపడ్డారు. లాంగ్ టెయిల్ వెంచర్స్ వ్యవస్థాపకుడు పరమదీప్ సింగ్ మాట్లాడుతూ.. డిజిటల్



రూపాయిని యూపీఐకి పోటీగా చూడటం సరికాదన్నారు. ఇప్పటికే యూపీఐ ద్వారా భారత్ డిజిటల్ చెల్లింపుల్లో ప్రపంచంలోనే అగ్రస్థానంలో ఉందని, అయితే డిజిటల్ రూపాయి లక్ష్యం మరింత విస్తృతమైందని తెలిపారు. భవిష్యత్ లో మొత్తం చెల్లింపుల వ్యవస్థకు ఇది మౌలిక వేదికగా మారే అవకాశం ఉందన్నారు. ముఖ్యంగా ఆఫ్ లైన్ చెల్లింపులు, సార్వ్ కాంటాక్టులు, వేగవంతమైన క్లియరింగ్ వ్యవస్థలకు ఇది బలమైన ఆధారంగా నిలుస్తుందని చెప్పారు. అలంకిత్ లిమిటెడ్ సీఎఫ్ ఓ గౌరవ్ మహేశ్వ రి ప్రకారం 2025 మార్చి నాటికి రూ. 1,016 కోట్ల విలువైన డిజిటల్ రూపాయి చలామణిలో ఉంది. లక్షలాది వారెంట్లు ఇప్పటికే వినియోగంలో ఉన్నాయని తెలిపారు. ముఖ్యంగా మారుమూల గ్రామీణ ప్రాంతాల్లో ఇంటర్నెట్ పరిమితంగా ఉన్నా ఆఫ్ లైన్ ఫీచర్ ద్వారా చెల్లింపులు సాధ్యమైతే డిజిటల్ ఆర్థిక వ్యవస్థ మరింత బలపడుతుందని అభిప్రాయపడ్డారు. అయితే సైబర్ భద్రత, వ్యక్తిగత గోప్యత, ప్రభుత్వ నిఘా వంటి అంశాలపై జాగ్రత్తలు అవసరమని నిపుణులు హెచ్చరిస్తున్నారు. అయినప్పటికీ భవిష్యత్ ఆర్థిక వ్యవస్థలో డిజిటల్ రూపాయి కీలక పాత్ర పోషించే అవకాశాలు స్పష్టంగా కనిపిస్తున్నాయి.

# క్రెడిట్ కార్డు వినియోగం జోరు..

**ముంబై, మే 19 (తెలంగాణ ముచ్చట్లు):** దేశవ్యాప్తంగా పెట్రోల్, డీజిల్ చెల్లింపుల వినియోగం వేగంగా పెరుగుతున్న నేపథ్యంలో క్రెడిట్ కార్డు లావాదేవీలు కూడా రికార్డు స్థాయిలో పెరిగినట్లు భారతీయ రిజర్వ్ బ్యాంక్ వెల్లడించింది. 2021 నుంచి 2025 మధ్యకాలంలో క్రెడిట్ కార్డు ద్వారా జరిగిన లావాదేవీల ఏకంగా 2.6 రెట్లు పెరిగినట్లు తాజా పేమెంట్ సిస్టమ్ నివేదికలో పేర్కొంది. ఆర్ బీఐ వివరాల ప్రకారం.. 2021 లో దేశవ్యాప్తంగా 216 కోట్ల క్రెడిట్ కార్డు లావాదేవీలు నమోదయ్యాయి. అయితే 2025 నాటికి ఈ సంఖ్య 570 కోట్లకు చేరుకుంది. విలువ పరంగా చూస్తే 2021 లో రూ. 8.9 లక్షల కోట్లుగా ఉన్న లావాదేవీలు.. 2025 నాటికి రూ. 23.2 లక్షల కోట్లకు పెరిగాయి.



అంటే నగటున ప్రతి ఏడాది 27 శాతం వృద్ధి నమోదైనట్లు నివేదిక వెల్లడించింది. మరోవైపు డెబిట్ కార్డు వినియోగం మాత్రం గణనీయంగా తగ్గినట్లు ఆర్ బీఐ తెలిపింది. 2021 లో 408.7 కోట్లుగా ఉన్న డెబిట్ కార్డు లావాదేవీలు 2025 నాటికి 133.6

కోట్లకు పడిపోయాయి. విలువ పరంగా కూడా 2021 లో రూ. 7.4 లక్షల కోట్లుగా ఉన్న లావాదేవీలు.. 2025 నాటికి రూ. 4.5 లక్షల కోట్లకు తగ్గిపోయాయి. యూపీఐ, క్రెడిట్ కార్డుల వినియోగం పెరగడం వల్ల డెబిట్ కార్డుల ప్రాధాన్యం క్రమంగా తగ్గుతోందని నిపుణులు చెబుతున్నారు. క్రెడిట్ కార్డు మార్కెట్ లో ప్రైవేట్ రంగ బ్యాంకుల ఆధిపత్యం మరింత బలపడినట్లు నివేదిక వెల్లడించింది. 2021 లో 67.7

శాతంగా ఉన్న ప్రైవేట్ బ్యాంకుల క్రెడిట్ కార్డు వినియోగం 2025 చివరినాటికి 71.1 శాతానికి పెరిగింది. మరోవైపు ప్రభుత్వ రంగ బ్యాంకుల వాటా మాత్రం 23.5 శాతం నుంచి 23.9 శాతానికి మాత్రమే పెరిగింది. డిజిటల్ లావాదేవీలపై ప్రజల్లో పెరుగుతున్న అవగాహన, ఈఎంబి సౌకర్యాలు, రివార్డ్ పాయింట్లు, క్యాష్ బ్యాక్ ఆఫర్లు వంటి అంశాల క్రెడిట్ కార్డు వినియోగాన్ని వేగంగా పెంచుతున్నాయని ఆర్థిక నిపుణులు అభిప్రాయపడుతున్నారు. ముఖ్యంగా ఆఫ్ లైన్ షాపింగ్, ట్రావెల్, ఫుడ్ డెలివరీ, నట్లెస్ షాప్ సేవల్లో క్రెడిట్ కార్డుల వినియోగం భారీగా పెరిగినట్లు చెబుతున్నారు.

# ఏడాది వ్యాపిడిటీతో బీఎస్ఎన్ఎల్ చౌక ప్లాన్..

**న్యూఢిల్లీ, మే 19 (తెలంగాణ ముచ్చటలు):** ప్రభుత్వ టెలికాం సంస్థ బీఎస్ఎన్ఎల్ వినియోగదారులను ఆకట్టుకునేందుకు మరో బడ్జెట్ ఫ్రెండ్లీ ప్రీమియం ప్లాన్ను అందుబాటులోకి తీసుకొచ్చింది. ఏడాది కాలపరిమితితో అందిస్తున్న ఈ ప్లాన్లో రోజుకు 2 జీబీ హైస్పీడ్ డేటాతో పాటు అపరిమిత కాల్స్ సదుపాయం కల్పిస్తోంది. ప్రైవేట్ టెలికాం సంస్థలతో పోలిస్తే తక్కువ ధరలో ఎక్కువ ప్రయోజనాలు అందిస్తున్న ఈ ప్లాన్ ప్రస్తుతం వినియోగదారుల దృష్టిని ఆకర్షిస్తోంది. బీఎస్ఎన్ఎల్ ప్రకటించిన వివరాల ప్రకారం ఈ ప్రత్యేక వార్షిక ప్రీమియం ప్లాన్ ధర రూ.2,399. ఈ ప్లాన్ కింద వినియోగదారుల పూర్తి 365 రోజుల వ్యాపిడిటీతో సదుపాయం ఏ నెలకైనా అపరిమిత ఉచిత కాల్స్ సదుపాయం అందుబాటులో ఉంటుంది. అలాగే నేషనల్ రోమింగ్ కూడా పూర్తిగా ఉచితంగా లభిస్తుంది. డేటా ప్రయోజనాల విషయానికి వస్తే ప్రతిరోజూ 2 జీబీ హైస్పీడ్ డేటా అందించనున్నారని. మొత్తం ఏడాది కాలంలో 730 జీబీ డేటా వినియోగించే అవకాశం ఉంటుంది. అదనంగా రోజుకు 100 ఉచిత ఎస్ఎంఎస్లు కూడా లభిస్తాయి. ఎక్కువ కాలం వ్యాపిడిటీతో చౌకగా ప్లాన్ కోరుకునే వినియోగదారులకు ఇది మంచి ఎంపికగా మారనుందని టెలికాం వర్గాలు చెబుతున్నాయి. ముఖ్యంగా బీఎస్ఎన్ఎల్ సెల్ఫీ కేరీ యాప్ లోని అధికారిక వెబ్సైట్ ద్వారా రిచార్జ్ చేసుకునే వారికి సంస్థ 5 శాతం వరకు డిస్కంట్ కూడా అందిస్తోంది. దీంతో విని



యోగదారులు అదనంగా రూ.200 వరకు ఆదా చేసుకునే అవకాశం ఉంటుంది. ఇక ఇతర దీర్ఘకాలిక ప్లాన్ల విషయానికి వస్తే బీఎస్ఎన్ఎల్ రూ.1,499 మరియు రూ.2,799 ధరల్లో కూడా ప్రత్యేక వార్షిక ప్లాన్లను అందిస్తోంది. రూ.1,499 ప్లాన్ 330 రోజుల వ్యాపిడిటీతో వస్తుండగా, రూ.2,799 ప్లాన్ పూర్తి 365 రోజుల కాల పరిమితిని కలిగి ఉంటుంది. ప్రత్యేకంగా రూ.2,799 ప్లాన్లో రోజుకు 3 జీబీ డేటా, అపరిమిత కాల్స్, దేశవ్యాప్తంగా ఉచిత నేషనల్ రోమింగ్తో పాటు రోజుకు 100 ఎస్ఎంఎస్లు కూడా లభిస్తాయి. అధిక డేటా వినియోగం చేసే వినియోగదారులకు ఈ ప్లాన్ మరింత ప్రయోజనకరంగా ఉంటుందని కంపెనీ చెబుతోంది. ప్రైవేట్ టెలికాం సంస్థలు వరుసగా టారిఫ్ ధరలు పెంచుతున్న నేపథ్యంలో తక్కువ ధరలో ఎక్కువ వ్యాపిడిటీ, అధిక డేటా అందిస్తున్న బీఎస్ఎన్ఎల్ ప్లాన్లు వినియోగదారులను ఆకర్షిస్తున్నాయి.

# భారత్కు అమెరికా రక్షణ ఒప్పందాలకు గ్రీన్ సిగ్నల్

- నాలుగు వేల కోట్ల విలువైన రెండు కీలక ఒప్పందాలు
- అపాచీ, హోవిజ్జర్ వ్యవస్థలకు అమెరికా అనుమతి
- భారత రక్షణ సామర్థ్యం మరింత బలోపేతం కానున్న సూచనలు

**వాషింగ్టన్, 19 మే (తెలంగాణ ముచ్చటలు):** భారత్తో కీలక రక్షణ ఒప్పందాలకు అమెరికా విదేశాంగ శాఖ ఆమోదం తెలిపినట్లు సమాచారం. సుమారు నాలుగు వేల కోట్ల రూపాయల విలువైన రెండు ప్రధాన సైనిక ఒప్పందాలకు అనుమతి లభించినట్లు తెలుస్తోంది. ఈ ఒప్పందం ద్వారా భారత్ దేశం అమెరికా నుంచి అపాచీ హెలికాప్టర్లకు సంబంధించిన సేవలు, అల్ట్రా లైట్ హోవిజ్జర్ వ్యవస్థలకు మద్దతు పొందనుంది. ఈ ఒప్పందంలో భాగంగా అపాచీ హెలికాప్టర్ల సపోర్ట్ సేవల కోసం దాదాపు పందొమ్మిది కోట్ల ఎనభై లక్షల డాలర్లు ఖర్చు చేయనున్నారు. అలాగే అల్ట్రా లైట్ హోవిజ్జర్ వ్యవస్థల నిర్వహణ, సేవల కోసం ఇరవై మూడు కోట్ల డాలర్లు కేటాయించనున్నారు. ఈ ఒప్పందం



దాల ద్వారా భారత్ సైనిక సామర్థ్యాలు మరింత బలోపేతం అవుతాయని అమెరికా విదేశాంగ శాఖ అభిప్రాయపడింది. అపాచీ హెలికాప్టర్ల అమలులో బోయింగ్, లాకహీడ్ మార్టిన్ సంస్థలు కలిసి పనిచేయనున్నాయి.

హోవిజ్జర్ వ్యవస్థల కోసం బీబీఈ సిస్టమ్స్ సాంకేతిక సహకారం అందించనుంది. రక్షణ రంగంలో ఈ సంస్థలు ఇప్పటికే ప్రపంచవ్యాప్తంగా ప్రముఖ పాత్ర పోషిస్తున్నాయి. అపాచీ హెలికాప్టర్ సేవలలో ఇంజనీరింగ్, సేవలు, నైపుణ్యాభివృద్ధి రంగాల్లో కూడా భాగస్వామ్యాన్ని బలోపేతం చేయాలని సమావేశంలో చర్చించారు. సాంకేతిక పరిష్కారం, పరిశోధనల మార్పిడి ద్వారా యువతకు కొత్త అవకాశాలు కల్పించే దిశగా చర్యలు తీసుకోవాలని భావిస్తున్నారు. భవిష్యత్తులో విద్యా సంస్థలు, పరిశోధనా కేంద్రాల మధ్య సంబంధాలు మరింత పెరిగే అవకాశం ఉందని విశ్లేషకులు చెబుతున్నారు. ఈ సమావేశంలో మరో ముఖ్య అంశం ఇండో-పసిఫిక్ మహాసముద్ర కార్యక్రమాలకు నార్వే మద్దతు ప్రకటించడం. ఇండో-పసిఫిక్ ప్రాంతంలో శాంతి, భద్రత, సముద్ర వాణిజ్య మార్గాల రక్షణకు భారత్ చేపట్టిన కార్యక్రమంలో నార్వే భాగస్వామ్యం కావడం వ్యూహాత్మకంగా కీలక పరిణామంగా భావిస్తున్నారు. ఈ ప్రాంతంలో పలు దేశాలు భాగస్వామ్యం కావడం వల్ల అంతర్జాతీయ సహకారం మరింత బలపడే అవకాశం ఉంది. ఇటీవలి కాలంలో భారత్ ప్రపంచ దేశాలతో ద్వైపాక్షిక సంబంధాలను మరింత బలోపేతం చేస్తోంది. ముఖ్యంగా

సాంకేతిక మద్దతు, లాజిస్టిక్ సహకారం, నిర్వహణ సేవలు అందించనున్నారు. హోవిజ్జర్ వ్యవస్థల ఒప్పందంలో విడిభాగాలు, మరమ్మత్తు సేవలు, శిక్షణ కార్యక్రమాలు, సాంకేతిక మద్దతు కూడా ఉండనున్నాయి. దీంతో భారత్ సైన్యానికి మరింత సమర్థవంతమైన మద్దతు లభించే అవకాశం ఉంది. ఏహెచ్ అరవై నాలుగు అపాచీ హెలికాప్టర్ల ప్రపంచంలో అత్యధిక యుద్ధ హెలికాప్టర్లలో ఒకటిగా గుర్తింపు పొందాయి. వీటిలో అత్యధునిక లక్ష్య గుర్తింపు వ్యవస్థలు, యాంటీ ట్యాంక్ క్షిప్తణులు, రాత్రి సమయంలో కూడా కార్యకలాపాలు నిర్వహించే ప్రత్యేక సెన్సార్లు ఉన్నాయి. వివిధ వాతావరణ పరిస్థితుల్లో కూడా ఇవి సమర్థంగా పనిచేస్తాయి. భారత్ సైన్యంలో ఇప్పటికే అపాచీ దళం కీలక పాత్ర పోషిస్తోంది. రాత్రి సమయాల్లో, క్షిప్త పరిస్థితుల్లో కూడా అపాచీ హెలికాప్టర్లకు ఉంది. తాజా ఒప్పందాలతో భారత్ రక్షణ వ్యవస్థ మరింత బలపడే అవకాశం ఉందని రక్షణ నిపుణులు అభిప్రాయపడుతున్నారు.

# భారత్-నార్వే సంబంధాలకు కొత్త ఊపు

- గ్రీన్ వ్యూహాత్మక భాగస్వామ్యానికి శ్రీకారం
- ఓస్లోలో నార్వే ప్రధానితో మోదీ కీలక చర్చలు
- పరిశుభ్ర ఇంధనం, హరిత నౌకాయన రంగాల్లో సహకారం
- ఇండో-పసిఫిక్ మహాసముద్ర కార్యక్రమంలో చేరిన నార్వే

**ఓస్లో, 19 మే (తెలంగాణ ముచ్చటలు):** భారత్-నార్వే సంబంధాలు మరో కీలక మైలురాయిని చేరుకున్నాయి. నార్వే రాజధాని ఓస్లోలో భారత్ ప్రధాని నరేంద్ర మోదీ, నార్వే ప్రధాని జోనాస్ గహర్ స్టోర్ మధ్య జరిగిన ద్వైపాక్షిక సమావేశంలో పలు కీలక అంశాలపై చర్చలు జరిగాయి. ఈ సమావేశంలో రెండు దేశాల మధ్య ఉన్న భాగస్వామ్యాన్ని మరింత ఉన్నత స్థాయికి తీసుకెళ్లే నిర్ణయాలు తీసుకున్నట్లు ప్రధాని మోదీ వెల్లడించారు. ముఖ్యంగా ఇరు దేశాల సంబంధాలను "గ్రీన్ వ్యూహాత్మక భాగస్వామ్యం"గా అభివృద్ధి చేయడం ఈ సమావేశంలో ప్రధాన ఆకర్షణగా నిలిచింది.

ప్రధాని మోదీ సామాజిక మాధ్యమ వేదికలో స్పందిస్తూ నార్వే ప్రధానితో జరిగిన చర్చలు ఎంతో ఫలవంతంగా సాగాయని పేర్కొన్నారు. ముఖ్యంగా పర్యావరణ పరిరక్షణ, పరిశుభ్ర ఇంధన వనరులు, స్థిరమైన అభివృద్ధి అంశాల్లో కలిసి పనిచేయడానికి ఇరు దేశాలు అంగీకరించినట్లు వెల్లడించారు. భవిష్యత్ అవసరాలకు అనుగుణంగా హరిత సాంకేతిక రంగాల్లో పరస్పర సహకారాన్ని విస్తరించాలని నిర్ణయించినట్లు తెలిపారు. ఈ గ్రీన్ వ్యూహాత్మక భాగస్వామ్యం ద్వారా పరిశుభ్ర ఇంధనం, సముద్ర ఆధారిత ఆర్థిక వ్యవస్థ, హరిత నౌకాయనం వంటి రంగాల్లో భారత్-నార్వే కలిసి ముందుకు సాగుతున్నాయి. ప్రపంచవ్యాప్తంగా వాతావరణ రక్షణ, కాలక్షేప సమస్యలు తీవ్రంగా మారుతున్న సమయంలో ఈ ఒప్పందం కీలకంగా మారింది. సముద్ర వనరుల వినియోగంలో పర్యావరణ సమతుల్యతకు ప్రాధాన్యం ఇస్తూ అభివృద్ధి సాధించడంపై కూడా ఇరు దేశాలు దృష్టి పెట్టాయి. అంతేకాకుండా పరిశోధన, అభివృద్ధి, విద్య, వైద్య

సేవలు, నైపుణ్యాభివృద్ధి రంగాల్లో కూడా భాగస్వామ్యాన్ని బలోపేతం చేయాలని సమావేశంలో చర్చించారు. సాంకేతిక పరిష్కారం, పరిశోధనల మార్పిడి ద్వారా యువతకు కొత్త అవకాశాలు కల్పించే దిశగా చర్యలు తీసుకోవాలని భావిస్తున్నారు. భవిష్యత్తులో విద్యా సంస్థలు, పరిశోధనా కేంద్రాల మధ్య సంబంధాలు మరింత పెరిగే అవకాశం ఉందని విశ్లేషకులు చెబుతున్నారు. ఈ సమావేశంలో మరో ముఖ్య అంశం ఇండో-పసిఫిక్ మహాసముద్ర కార్యక్రమాలకు నార్వే మద్దతు ప్రకటించడం. ఇండో-పసిఫిక్ ప్రాంతంలో శాంతి, భద్రత, సముద్ర వాణిజ్య మార్గాల రక్షణకు భారత్ చేపట్టిన కార్యక్రమంలో నార్వే భాగస్వామ్యం కావడం వ్యూహాత్మకంగా కీలక పరిణామంగా భావిస్తున్నారు. ఈ ప్రాంతంలో పలు దేశాలు భాగస్వామ్యం కావడం వల్ల అంతర్జాతీయ సహకారం మరింత బలపడే అవకాశం ఉంది. ఇటీవలి కాలంలో భారత్ ప్రపంచ దేశాలతో ద్వైపాక్షిక సంబంధాలను మరింత బలోపేతం చేస్తోంది. ముఖ్యంగా



హరిత ఇంధనం, సాంకేతికత, సముద్ర భద్రత వంటి రంగాల్లో భాగస్వామ్యాన్ని పెంచే దిశగా అడుగులు వేస్తోంది. నార్వేతో కుదిరిన తాజా వ్యూహాత్మక భాగస్వామ్యం భవిష్యత్లో ఇరు దేశాలకు ఆర్థిక, సాంకేతిక, పర్యావరణ రంగాల్లో మరింత ప్రయోజనకరంగా మరో అవకాశమందినని నిపుణులు అభిప్రాయపడుతున్నారు.

# భారత్-వియత్నాం రక్షణ బంధం మరింత బలోపేతం

- హనోయ్లో ద్వైపాక్షిక చర్చలు నిర్వహించిన రక్షణ మంత్రులు
- కృత్రిమ మేధ, క్యాంటం సాంకేతిక రంగాల్లో ఒప్పందం
- ఇండో-పసిఫిక్ ప్రాంతంలో శాంతి భద్రతలపై ఉమ్మడి నిబద్ధత

**హనోయ్, 19 మే (తెలంగాణ ముచ్చటలు):** భారత్, వియత్నాం మధ్య రక్షణ సంబంధాలు మరింత బలపడే దిశగా కీలక పరిణామాలు చోటుచేసుకున్నాయి. భారత్ రక్షణ మంత్రి రాజీనాథ్ సింగ్, వియత్నాం ఉప ప్రధానమంత్రి, రక్షణ మంత్రి జనరల్ ఫాన్ వాన్ జియాంగ్ హనోయ్లో ద్వైపాక్షిక చర్చలు నిర్వహించారు. ఈ సమావేశంలో ఇరు దేశాల మధ్య వ్యూహాత్మక భాగస్వామ్యాన్ని మరింత విస్తరించే అంశాలపై చర్చించినట్లు సమాచారం. ఇండో-పసిఫిక్ ప్రాంతంలో శాంతి, స్థిరత్వం, భద్రత, సముద్ర ప్రయాణ సేవలను కాపాడేందుకు రెండు దేశాలు తమ నిబద్ధతను మరోసారి పునరుద్ఘాటించాయి. ప్రాంతీయ భద్రతతో పాటు సముద్ర మార్గాల పరిరక్షణకు పరస్పర సహకారం అందుకోవాలని అభిప్రాయపడ్డాయి. ఈ సందర్భంగా వియత్నాంలోని వైమానిక దళ అధికారుల కళాశాలలో ఏర్పాటు చేసిన భాషా ప్రయోగశాలను ఇరు మంత్రులు వర్చువల్ విధానంలో ప్రారంభించారు. ఈ కేంద్రం ద్వారా శిక్షణ, విద్యా



రంగాల్లో సహకారం మరింత పెరుగుతుందని అధికారులు పేర్కొన్నారు. అలాగే కృత్రిమ మేధ, క్యాంటం సాంకేతిక రంగాల్లో భారత్, వియత్నాం మధ్య అవగాహన ఒప్పందం కుదిరింది. ఆధునిక సాంకేతికతల అభివృద్ధిలో పరస్పర సహకారం అందించేందుకు ఈ ఒప్పందం దోహద పడనుంది. వియత్నాంలోని న్డా ట్రాంగ్ టెలికమ్యూనికేషన్ విశ్వవిద్యాలయంలో ప్రత్యేక కృత్రిమ మేధ ప్రయోగశాల ఏర్పాటు చేస్తున్నట్లు రాజీనాథ్ సింగ్ ప్రకటించారు. ఇది విద్యార్థులకు, పరిశోధకులకు ఆధునిక సాంకేతిక పరిష్కారంపై మరింత అవగాహన కల్పించనుంది. ఇటీవలి కాలంలో భారత్ తన విదేశాంగ, రక్షణ విధానాల్లో ఇండో-పసిఫిక్ ప్రాంతానికి ప్రత్యేక ప్రాధాన్యం ఇస్తోంది. ఈ నేపథ్యంలో వియత్నాంతో సంబంధాల బలోపేతం వ్యూహాత్మకంగా కీలక అడుగుగా విశ్లేషకులు భావిస్తున్నారు.

# రాష్ట్రపతి భవన్లో ఈశాన్య కళాకారులకు ప్రత్యేక గౌరవం

- రాష్ట్రపతి ద్రౌపది ముర్మును కలిసిన కళాకారులు, చేనేత కార్మికులు

**న్యూఢిల్లీ, 19 మే (తెలంగాణ ముచ్చటలు):** ఈశాన్య భారత రాష్ట్రాలకు చెందిన కళాకారులు, చేనేత కార్మికులకు రాష్ట్రపతి భవన్లో ప్రత్యేక గౌరవం లభించింది. వివిధ ఈశాన్య రాష్ట్రాల నుంచి వచ్చిన కళాకారులు, నేత కార్మికుల బృందం రాష్ట్రపతి ద్రౌపది ముర్మును రాష్ట్రపతి భవన్లో మర్యాదపూర్వకంగా కలుసుకుంది. భారత సాంస్కృతిక వారసత్వాన్ని ప్రపంచానికి చాటిచెప్పడంలో వారి పాత్రను ఈ సందర్భంగా గుర్తించారు. ఈ కళాకారులు దేశ గణతంత్ర వేడుకల సందర్భంగా నిర్వహించిన "ఎట్ హోమ్" కార్యక్రమంలో విశేష పాత్ర పోషించారు. రెండు వేల ఇరవై



ఆరు జనవరి ఇరవై ఆరు తేదీన జరిగిన ఆ కార్యక్రమంలో ఉపయోగించిన ఆహ్వాన కిటీ రూపకల్పనలో ఈశాన్య ప్రాంత కళాకారులు కీలక పాత్ర పోషించినట్లు రాష్ట్రపతి భవన్ వెల్లడించింది. వారి సృజనాత్మకత, కళా నైపుణ్యం దేశవ్యాప్తంగా ప్రశంసలు అందుకుంది. ఈశాన్య ప్రాంతం భారతదేశ

శలో విభిన్న సంస్కృతులు, సంప్రదాయాలు, కళారూపాలకు నిలయంగా గుర్తింపు పొందింది. అక్కడి చేనేత కళలు, చేతివృత్తులు, సంప్రదాయ సమూహాలు దేశ సంస్కృతికి ప్రత్యేక గుర్తింపును తీసుకువస్తున్నాయి. ఆహ్వాన కిట్ల రూపకల్పనలో కూడా ఈ వైవిధ్యాన్ని ప్రతిబింబించేలా కళాకారులు ప్రత్యేక శ్రద్ధ చూపినట్లు సమాచారం. భారతదేశ సాంస్కృతిక వైవిధ్యాన్ని ఒకే వేదికపై అవిష్కరించడంలో ఈశాన్య రాష్ట్రాల కళాకారుల పాత్ర విశేషమని అధికారులు పేర్కొన్నారు. ప్రాంతీయ కళలు జాతీయ స్థాయిలో గుర్తింపు పొందడం ద్వారా సాంకేతిక కళాకారులకు మరిన్ని అవకాశాలు ఏర్పడుతున్నాయని అభిప్రాయపడుతున్నారు.

చేనేత, హస్తకళా రంగాలు కేవలం సంప్రదాయ కళలు మాత్రమే కాకుండా వేలాది కుటుంబాల జీవనోపాధికి ఆధారంగా కూడా నిలుస్తున్నాయి. ఈ రంగాలకు ప్రోత్సాహం అందించడం ద్వారా గ్రామీణ ఆర్థిక వ్యవస్థ మరింత బలోపేతం అవుతుందని నిపుణులు భావిస్తున్నారు. రాష్ట్రపతి భవన్లో జరిగిన ఈ సమావేశం ఈశాన్య ప్రాంత కళాకారులకు ప్రోత్సాహంగా నిలవడంతో పాటు భారత కళా వారసత్వానికి మరింత గౌరవాన్ని తీసుకువచ్చిందని విశ్లేషకులు అభిప్రాయపడుతున్నారు. దేశ వైవిధ్యంలో ఏకత్వాన్ని మరోసారి ప్రతిబింబించిన సంఘటనగా దీనిని పలువురు పేర్కొంటున్నారు.

# టీవీకే ప్రభుత్వంపై స్టాలిన్ సంచలన వ్యాఖ్యలు

- ఎప్పడైనా ప్రభుత్వం కూలిపోవచ్చని వ్యాఖ్య
- ముందస్తు ఎన్నికలకు సిద్ధంగా ఉండాలని డిఎంకే శ్రేణులకు పిలుపు
- సామాజిక మాధ్యమాల్లో చురుకుగా ఉండాలని సూచన

**తమిళనాడు, 19 మే (తెలంగాణ ముచ్చటలు):** తమిళనాడులో రాజకీయ వాతావరణం మరోసారి వేడెక్కింది. ప్రముఖ సిని నటుడు విజయ్ నేతృత్వంలోని టీవీకే ప్రభుత్వంపై డిఎంకే అధినేత, మాజీ ముఖ్యమంత్రి ఎం.కె. స్టాలిన్ సంచలన వ్యాఖ్యలు చేశారు. ప్రస్తుతం కొనసాగుతున్న ప్రభుత్వం అస్థిరంగా ఉందని, ఎప్పడైనా కూలిపోయే అవకాశం ఉందని ఆయన పేర్కొన్నారు. డిఎంకే కార్యకర్తలను ఉద్దేశించి మాట్లాడిన స్టాలిన్, రాష్ట్రంలో రాజకీయ పరిణామాలు వేగంగా మారే అవకాశాలు ఉన్నాయని తెలిపారు. ప్రభుత్వం పూర్తి స్థాయి బలంతో లేదని, ఎప్పడైనా రాజకీయ పరిస్థితులు మారవచ్చని అభిప్రాయపడ్డారు. ఈ నేపథ్యంలో పార్టీ శ్రేణులు



ముందస్తు ఎన్నికలకు సిద్ధంగా ఉండాలని సూచించారు. టీవీకే పార్టీ సొంతంగా సూట ఏడు స్థానాలు గెలుచుకోగా, మిత్రపక్షాల మద్దతుతో ప్రభుత్వం కొనసాగుతోందని స్టాలిన్ పేర్కొన్నారు. కాంగ్రెస్, భారత కమ్యూనిస్టు పార్టీ, మార్క్సిస్టు కమ్యూనిస్టు పార్టీ, ఇతర మిత్రపక్షాల మద్దతు ప్రస్తుతం ప్రభుత్వానికి కీలకమని వివరించారు. ఈ మద్దతులో మార్పులు చోటుచేసుకుంటే రాజకీయ అస్థిరత తలెత్తే

అవకాశం ఉందని వ్యాఖ్యానించారు. అలాగే తిరుగుబాటు చేసిన శాసనసభ్యులపై స్పీకర్ లేదా న్యాయస్థానాలు తీసుకునే నిర్ణయాలు కూడా పరిస్థితులను ప్రభావితం చేయవచ్చని తెలిపారు. రాజకీయ సమీకరణాల్లో చిన్న మార్పు కూడా రాష్ట్ర రాజకీయాల్లో పెద్ద ప్రభావం చూపే అవకాశం ఉందన్నారు. గతంలో ఎన్నో ఎన్నికల ఓటముల తర్వాత కూడా డిఎంకే తిరిగి బలంగా వుండుతుందని స్టాలిన్ గుర్తు చేశారు. ఈ ఓటమి శాశ్వతం కాదని, రాజీయే ఎన్నికల్లో పార్టీ తిరిగి విజయాన్ని అందుకుంటుందని కార్యకర్తలకు ధైర్యం చెప్పారు. తమిళనాడులో డిఎంకే గుర్తైన సూర్యుడు ఎప్పటికీ అస్తమించదని వ్యాఖ్యానించారు. సామాజిక మాధ్యమాల ప్రాధాన్యం రోజురోజుకూ పెరుగుతోందని స్టాలిన్ తెలిపారు. ఒకప్పుడు టీ దుకాణాల్లో జరిగే రాజకీయ చర్చలు ఇప్పుడు సామాజిక మాధ్యమాల్లో జరుగుతున్నాయని పేర్కొన్నారు. పార్టీపై వచ్చే విమర్శలను సమర్థంగా తిప్పికొట్టాలని, కార్యకర్తలు డిజిటిల్ వేదికల్లో

# ముల్లినైకల్ సృరణ దినోత్సవం

- శ్రీలంక తమిళులకు విజయ్ సంఘిభావం
- తమిళుల హక్కుల కోసం అందగా ఉంటామని ప్రకటన
- ముల్లినైకల్ ఘటన గాయాలు మునుపలేనివని వ్యాఖ్య
- యుద్ధంలో మరణించిన వేలాది మందికి నివాళులు

**దెన్కె, 19 మే (తెలంగాణ ముచ్చటలు):** శ్రీలంక అంతర్వేదికలో ప్రాణాలు కోల్పోయిన వేలాది మంది తమిళులను స్మరించుకుంటూ నిర్వహించే ముల్లినైకల్ సృరణ దినోత్సవం సందర్భంగా తమిళగ వెలికళగం అధినేత సి. జోసెఫ్ విజయ్ శ్రీలంక తమిళులకు తన సంఘిభావాన్ని ప్రకటించారు. ఈ సందర్భంగా సామాజిక మాధ్యమ వేదికలో స్పందిస్తూ తమిళుల హక్కుల కోసం ఎప్పుడూ తమ మద్దతు కొనసాగుతుందని స్పష్టం చేశారు. ముల్లినైకల్ ఘటనకు సంబంధించిన చేదు జ్ఞాపకాలు ఇప్పటికీ మనసుల్లో నిలిచిపోయాయని విజయ్ పేర్కొన్నారు. ఆ కాలంలో జరిగిన



హింస, మారణహోమం మిగిలిన గాయాలు ఎన్నటికీ మరువలేనివని వ్యాఖ్యానించారు. సముద్రం అవతల నివసిస్తున్న తమిళ బంధువుల హక్కుల సాధన కోసం జరిగే న్యాయమైన పోరాటాలకు తాము ఎల్లప్పుడూ అందగా ఉంటామని తెలిపారు. శ్రీలంకలో దాదాపు ఇరవై ఆరు సంవత్సరాల పాటు కొనసాగిన అంతర్వేదిక ప్రపంచవ్యాప్తంగా తీవ్ర చర్చకు దారితీసింది. ఈ ఘర్షణలో వేలాది మంది ప్రాణాలు కోల్పోగా, అనేక కుటుంబాలు తీవ్ర విషాదాన్ని ఎదుర్కొన్నాయి. యుద్ధం చివరి దశలో జరిగిన సంఘటనలు ఇప్పటికీ తమిళ సమాజాన్ని కలచివేస్తున్నాయి. రెండు వేల తొమ్మిది మే పద్దెనిమిదే తేదీన ఎల్టి

టిజి వ్యవస్థాపకుడు వేలుపిళ్లై ప్రభాకరన్ ముల్లినైకల్ తీరంలో మరణించడంతో అంతర్వేదికానికి ముగింపు లభించింది. యుద్ధం చివరి దశలో ముల్లినైకల్ గ్రామంలో అనేక మంది అమాయక తమిళ పౌరులు మరణించారని, మరికొందరు అధ్యశ్రమయ్యారని నివేదికలు వెల్లడించాయి. ఈ నేపథ్యంలో ప్రతి సంవత్సరం మే పద్దెనిమిదే తేదీని ప్రపంచవ్యాప్తంగా తమిళ సమాజం ముల్లినైకల్ సృరణ దినోత్సవంగా నిర్వహిస్తోంది. యుద్ధంలో మరణించిన తమ కుటుంబ సభ్యులు, బంధువులను స్మరించుకుంటూ నివాళులు అర్పిస్తున్నారు. ఈ కార్యక్రమాలు భావోద్వేగపూరితంగా సాగుతున్న తమిళుల ఐక్యతను ప్రతిబింబిస్తున్నాయి. శ్రీలంక తమిళుల సమస్యలు, వారి హక్కుల అంతం ఇప్పటికీ రాజకీయంగా కీలక అంశంగానే కొనసాగుతోంది. ఈ నేపథ్యంలో ప్రముఖ నాయకుల మద్దతు ప్రకటనలు తమిళ సమాజంలో ప్రత్యేక ప్రాధాన్యతను సంతరించుకుంటున్నాయి.



# ఛార్మి ఆసక్తికర వ్యాఖ్యలు

**హైదరాబాద్, మే 19 (తెలంగాణ ముచ్చటలు):** ఒకప్పుడు టాలీవుడ్ లో స్టార్ హీరోయిన్ గా వరుస విజయాలతో దూసుకెళ్లిన నటి ఛార్మి కౌర్ ప్రస్తుతం నిర్మాతగా తనకంటూ ప్రత్యేక గుర్తింపు తెచ్చుకున్నారు. సీటిగా మంచి ఫామ్ లో ఉన్న సమయంలోనే సినిమాలకు దూరమైన ఆమె, దర్శకుడు పూరి జగన్నాథ్ కలిసి నిర్మాణ రంగంలో బిజీగా మారిపోయారు. అయితే గతంలో ఇచ్చిన ఓ ఇంటర్వ్యూలో ఛార్మి చెప్పిన వ్యక్తిగత విషయాలు ఇప్పుడు మరోసారి సోషల్ మీడియాలో వైరల్ అవుతున్నాయి.

తన సినీ ప్రయాణం గురించి మాట్లాడిన ఛార్మి, దర్శకుడు కృష్ణవంశీతో తనకున్న అనుబంధాన్ని ఎంతో భావోద్వేగంగా గుర్తు చేసుకున్నారు. “గురువు అంటే కేవలం నేర్పించడం మాత్రమే కాదు.. జీవితంలో ఎలా ముందుకు వెళ్ళాలో చూపించే వ్యక్తి. ఆ ఆర్డర్ లో కృష్ణవంశీ నా గాడ్ ఫాదర్”

అంటూ ఆమె వ్యాఖ్యానించారు. ఆయన కేవలం సినిమా అవకాశాలు ఇవ్వలేదని, జీవితంలో ఎలా ప్రవర్తించాలి, ఎలాంటి కార్ కె ప్రస్తుతం నిర్మాతగా తనకంటూ ప్రత్యేక గుర్తింపు తెచ్చుకున్నారు. సీటిగా మంచి ఫామ్ లో ఉన్న సమయంలోనే సినిమాలకు దూరమైన ఆమె, దర్శకుడు పూరి జగన్నాథ్ కలిసి నిర్మాణ రంగంలో బిజీగా మారిపోయారు. అయితే గతంలో ఇచ్చిన ఓ ఇంటర్వ్యూలో ఛార్మి చెప్పిన వ్యక్తిగత విషయాలు ఇప్పుడు మరోసారి సోషల్ మీడియాలో వైరల్ అవుతున్నాయి.

తన సినీ ప్రయాణం గురించి మాట్లాడిన ఛార్మి, దర్శకుడు కృష్ణవంశీతో తనకున్న అనుబంధాన్ని ఎంతో భావోద్వేగంగా గుర్తు చేసుకున్నారు. “గురువు అంటే కేవలం నేర్పించడం మాత్రమే కాదు.. జీవితంలో ఎలా ముందుకు వెళ్ళాలో చూపించే వ్యక్తి. ఆ ఆర్డర్ లో కృష్ణవంశీ నా గాడ్ ఫాదర్”

గురించి కూడా ఆమె తన అభిప్రాయాన్ని వెల్లడించారు. తన అండ్రి ఎప్పుడూ ఒక మాట చెబుతుండేవారని.. “హిట్ వచ్చినా ఎక్కువ ఎగరొద్దు, ఫ్లాప్ వచ్చినా కుంగిపోవద్దు” అని చెప్పారని గుర్తు చేసుకున్నారు. అదే విషయాన్ని జీవితంలో పాటించేందుకు ప్రయత్నిస్తానని అన్నారు. అయితే ఒక సీటిగా అడుగుపెట్టిన తాను అప్పట్లో చాలా అమాయకురాలిని ఛార్మి గుర్తుచేసుకున్నారు. అదే సమయంలో తనపై వచ్చిన పుకార్లు, గాసిప్స్ తనను మొదట్లో ఆశ్చర్యానికి గురిచేశాయని చెప్పారు. అయితే తర్వాత వాటిని పెద్దగా పట్టించుకోవడం మానేశానని తెలిపారు. “ప్రజలు నా గురించి మాట్లాడుతున్నారు అంటే నేను గుర్తింపు పొందినట్టే అని భావిస్తాను. అది మంచి వార్తేనా, చెడు వార్తేనా.. కనీసం వాళ్ళ చర్చల్లో నేను ఉంటాను” అంటూ ఛార్మి ఆసక్తికర వ్యాఖ్యలు చేశారు.

సినీ రంగంలో విజయాలు, అపజయాల

# ఎన్టీఆర్ 'డ్రాగన్' గ్లింప్స్ కు రంగం సిద్ధం

**హైదరాబాద్, మే 19 (తెలంగాణ ముచ్చటలు):**

యంగ్ బైగర్ ఎన్టీఆర్, సంచలన దర్శకుడు ప్రశాంత్ సీల్ కాంబినేషన్ లో తెరకెక్కుతున్న భారీ పాన్ ఇండియా సినిమాపై దేశవ్యాప్తంగా భారీ అంచనాలు నెలకొన్నాయి. 'కేజీఎఫ్', 'సలార్' వంటి భాక్ బస్టర్ చిత్రాల తర్వాత ప్రశాంత్ సీల్ రూపొందిస్తున్న సినిమా కావడంతో అభిమానుల్లో ఆసక్తి మరింత పెరిగింది. ఇప్పుడు ఈ క్రేజీ ప్రాజెక్ట్ నుంచి అభిమానులు ఎంతో కాలంగా ఎదురుచూస్తున్న భారీ అప్ డేట్ బయటకు వచ్చింది.

ఎన్టీఆర్ పుట్టినరోజు సందర్భంగా చిత్రబృందం అభిమానులకు ప్రత్యేక సర్ ప్రైజ్ లో సిద్ధం చేసింది. ఈ రోజు అర్ధరాత్రి 11 గంటల 52 నిమిషాలకు ఈ చిత్రం ఫస్ట్ గ్లింప్స్ ను విడుదల చేయనున్నట్లు సమాచారం. డిజిటల్ వేదికలతో పాటు ఎంపిక చేసిన థియేటర్లలో కూడా ఈ గ్లింప్స్ ను ప్రత్యేకంగా ప్రదర్శించేందుకు ఏర్పాట్లు చేస్తున్నట్లు తెలుస్తోంది.

ఈ సినిమాకు 'డ్రాగన్' అనే టైటిల్ ను ఖరారు చేసినట్లు సినీ వర్గాల్లో బలమైన ప్రచారం జరుగుతోంది. ఇటీవల సెన్సార్ బోర్డు వెబ్ సైట్ లో 'గ్లింప్స్ ఆఫ్ డ్రాగన్' పేరుతో సర్టిఫికేట్ సమాధానాలు వారలు రావడంతో ఈ టైటిల్ పై మరింత చర్చ మొదలైంది. దీంతో ఈ రాత్రి విడుదల కానున్న గ్లింప్స్ లోనే టైటిల్ ను అధికారికంగా ప్రకటించే అవకాశాలు ఉన్నాయని అభిమానులు భావిస్తున్నారు.

సాధారణంగా ఒక సినిమా గ్లింప్స్ లేదా టీజర్ ఒకటి లేదా రెండు నిమిషాల వ్యవధిలో ముగుస్తుంది. కానీ ఈసారి ప్రశాంత్



సీల్ పూర్తి బిన్నంగా ఫాన్ చేసినట్లు తెలుస్తోంది. ఈ గ్లింప్స్ నిడివి ఏకంగా నాలుగు నిమిషాల ముప్పై ఐదు సెకన్లు ఉండబోతున్నట్లు సినీ వర్గాల్లో టాక్ వినిపిస్తోంది. సినిమా ప్రపంచాన్ని కదా నేపథ్యాన్ని ప్రేక్షకులకు బలంగా పరిచయం చేయడానికే ఇంత భారీ నిడివితో గ్లింప్స్ రూపొందించినట్లు సమాచారం.

ప్రశాంత్ సీల్ సినిమాల్లో భారీ ఎంటర్టేన్మెంట్, మాస్ యాక్షన్, డార్ట్ విజువల్స్ ప్రత్యేక గుర్తింపుగా నిలుస్తాయి. ఈ సినిమాలో కూడా ఎన్టీఆర్ ను పూర్తిగా కొత్త అవతారంలో చూపించబోతున్నట్లు తెలుస్తోంది. ముఖ్యంగా యాక్షన్ సన్నివేశాలు, భావోద్వేగాలు, భారీ స్టాయి విజువల్స్ ఈ చిత్రానికి ప్రధాన ఆక

ర్షణలుగా నిలవనున్నాయని సినీ వర్గాలు చెబుతున్నాయి.

ఈ చిత్రాన్ని మైత్రీ మూవీ మేకర్స్ తో పాటు ఎన్టీఆర్ ఆర్ట్స్ సంయుక్తంగా అత్యంత భారీ బడ్జెట్ తో నిర్మిస్తున్నారు. కన్నడ నటి రుక్మిణి వసంత్ ఈ సినిమాలో కథానాయికగా నటిస్తుండగా, బాలీవుడ్ ప్రముఖ నటుడు అనిల్ కపూర్ కీలక పాత్రలో కనిపించనున్నట్లు సమాచారం.

ఇక సంగీత బాధ్యతలను ప్రముఖ సంగీత దర్శకుడు రవి బళ్ళూర్ చేపట్టారు. 'కేజీఎఫ్', 'సలార్' చిత్రాలకు ఆయన అందించిన సంగీతం ఎంతటి సంచలనం సృష్టించిందో తెలిసిందే. దీంతో ఈ సినిమాకు కూడా నేపథ్య సంగీతం ప్రత్యేక ఆకర్షణగా నిలుస్తుందని అభిమానులు ఆశిస్తున్నారు.

ఈ భారీ పాన్ ఇండియా చిత్రాన్ని 2027 జూన్ 11న ప్రపంచవ్యాప్తంగా విడుదల చేయనున్నట్లు ఇప్పటికే ప్రకటించారు. అయితే ప్రస్తుతం అందరి దృష్టి ఈ రాత్రి విడుదల కాబోతున్న గ్లింప్స్ పైనే ఉంది. ముఖ్యంగా ఎన్టీఆర్ లాక్ ఎలా ఉండబోతోంది? కథా నేపథ్యం ఏమిటి? 'డ్రాగన్' టైటిల్ నిజమేనా? అన్న ఆసక్తి అభిమానుల్లో నెలకొంది.

సామాజిక మాధ్యమల్లో ఇప్పటికే ఈ సినిమాకు సంబంధించిన హ్యాష్ ట్యాగ్ లు భారీగా ట్రెండ్ అవుతున్నాయి. అర్ధరాత్రి విడుదల కాబోతున్న గ్లింప్స్ టాలీవుడ్ లో కొత్త రికార్డులు సృష్టించే అవకాశాలు ఉన్నాయని సినీ విశ్లేషకులు అంచనా వేస్తున్నారు.

# రషిక కామెంట్స్ తో 'కాక్ టెయిల్ 2' పై అంచనాలు పెరిగిపోయాయి..!



ముంబై, మే 19 (తెలంగాణ ముచ్చటలు): టాలీవుడ్ స్టార్ హీరోయన్ రషిక మందన్న ప్రస్తుతం బాలీవుడ్ లో పరుస సినిమాలతో బిజీ బిజీగా గడుపుతోంది. ఒకవైపు పాన్ ఇండియా సినిమాలతో దేశవ్యాప్తంగా క్రేజ్ సంపాదించుకున్న ఈ నేషనల్ క్రేజ్.. ఇప్పుడు హిందీ చిత్ర పరిశ్రమలో కూడా తనదైన ముద్ర వేయడానికి సిద్ధమవుతోంది. తాజాగా బాలీవుడ్ స్టార్ హీరో షాహిద్ కపూర్, స్టార్ హీరోయన్ కృతి సనన్ లతో కలిసి నటిస్తున్న 'కాక్ టెయిల్ 2' సినిమా ప్రమాన్వితో ఆమె పుల్ బిజీగా ఉంది.

ఈ చిత్రం జూన్ 19న ప్రపంచవ్యాప్తంగా ప్రేక్షకుల ముందుకు రానుండటంతో మేకర్స్ ఇప్పటికే ప్రచార కార్యక్రమాలను ప్రారంభించారు. ఇందులో భాగంగా తాజాగా ముంబైలో చిత్రబృందం ఓ గ్రాండ్ మ్యూజికల్ ఈవెంట్ నిర్వహించింది. ఈ కార్యక్రమంలో రషిక చేసిన కామెంట్స్

ఇప్పుడు సోషల్ మీడియాలో వైరల్ గా మారాయి.

ఈ సందర్భంగా మాట్లాడిన రషిక.. 'కాక్ టెయిల్ 2' సాధారణ ప్రేమకథ కాదని, ప్రేక్షకుల ఊహలకు అందని విధంగా ఈ సినిమా ఉంటుందని తెలిపింది. “ఈ సినిమా చాలా డిఫరెంట్ గా ఉంటుంది. ఇందులో భావోద్వేగం, ప్రేమ, రిలేషన్ షిప్స్ అన్నీ కొత్త కోణంలో చూపించాం. ప్రేక్షకులు ఈ ప్రేమకథను ఖచ్చితంగా ఎంజాయ్ చేస్తారు” అంటూ చెప్పుకొచ్చింది.

అలాగే తన సహనటి కృతి సనన్ గురించి మాట్లాడుతూ.. “కృతి మా మూలుగానే చాలా హాట్. కానీ ఈ సినిమాలో ఆమె మరింత అందంగా కనిపిస్తుంది. స్క్రీన్ పై ఆమె ప్రజెన్స్ అద్భుతంగా ఉంటుంది” అంటూ ప్రశంసలు కురిపించింది. ఇదే సమయంలో హీరో షాహిద్ కపూర్ తో తన కెమిస్ట్రీ గురించి కూడా ఆసక్తికర క్రమంలో రషిక చేసిన కామెంట్స్

# సింపుల్ బ్యూటీ సీక్రెట్స్.. లయ ఆసక్తికర వ్యాఖ్యలు

**హైదరాబాద్, మే 19 (తెలంగాణ ముచ్చటలు):** ఒకప్పుడు తెలుగు తెరపై తన అందం, అభినయంతో ప్రేక్షకులను అకట్టుకున్న నటి లయ తాజాగా తన ఆరోగ్య రహస్యాలను, ఆహార అలవాట్ల గురించి ఆసక్తికర విషయాలు వెల్లడించారు. ఓ ఇంటర్వ్యూలో పాల్గొన్న ఆమె.. తాను ఎన్నో సంవత్సరాలుగా పాటిస్తున్న జీవనశైలి గురించి వివరించారు. అయితే ఇవి ఎవరికీ సలహాలు కావని, తన శరీరానికి సరిపోయే అలవాట్లు మాత్రమేనని స్పష్టం చేశారు. తాను సాధారణంగా అల్పాహారం చేయని లయ తెలిపారు. ఉదయం బ్రేక్ ఫాస్ట్ సమయం, మధ్యాహ్నం భోజనం సమయం మధ్య ఎక్కువ గ్యాప్ లేకపోవడంతో బ్రేక్ ఫాస్ట్ తనకు సూట్ కాదని చెప్పారు. ఉదయం లేవగానే వంట పనులు మొదలు పెట్టి, సుమారు 11 గంటల ప్రాంతంలో వంట పూర్తయ్యాకే నేరుగా భోజనం చేస్తానని తెలిపారు. అదే తనకు లంచ్ గా మారుతుందని చెప్పారు. ముఖ్యంగా అమెరికాలో ఇంటి నుంచే పనులు చేసుకునే సందర్భాల్లో ఈ రోటీన్ ను క్రమంగా పాటిస్తానని వెల్లడించారు. లంచ్ ముందుగానే చేయడం వల్ల

మధ్యలో స్లాప్స్, జంక్ ఫుడ్ లేదా డ్రాప్స్ ఎక్కువగా తీసుకోనని లయ పేర్కొన్నారు. సీజన్ లో డొరికే పండ్లు ఉంటే మాత్రం అప్పుడప్పుడు తింటానన్నారు. సాయంత్రం 6 లేదా 7 గంటల సమయంలో కుటుంబ సభ్యులతో కలిసి మరోసారి భోజనం చేస్తానని చెప్పారు. రోజుకు రెండు పూటలే భోజనం చేయడం తనకు అలవాటైందని వెల్లడించారు.

ఆహారంలో ఎక్కువగా కూరగాయలు, పప్పులు ఉంటాయని లయ చెప్పారు. ముగ్గురు లేదా నలుగురికి సరిపడే కూరను తాను ఒక్కరే తినేస్తానని నవ్వుతూ తెలిపారు. అన్నం మాత్రం చాలా తక్కువగా తీసుకుంటానని, కేవలం కూరతో భోజనం చేసిన భావన రాకుండా ఉండటానికి మాత్రమే కొద్దిగా అన్నం తింటానని వివరించారు. చిన్నప్పటి నుంచి పెరుగు తినే అలవాటు ఉందని, ఇప్పటికీ దాన్ని కొనసాగిస్తున్నారన్నారు.

తాను పాలు, కాఫీ, టీ తాగనని చెప్పిన లయ.. కాల్షియం కోసం గ్రీన్ యోగర్ట్ తీసుకుంటానని వెల్లడించారు. అందులో ప్రోటీన్ ఎక్కువ

గా ఉండటంతో అది ఆరోగ్యానికి మంచిదని తెలిపారు. తాను పూర్తిగా శాకాహారినని, శాకాహారులకు ప్రోటీన్ పొందడం ఒక సవాల్ అయినప్పటికీ.. సరైన ఆహార అలవాట్లతో అది సాధ్యమవుతుందని చెప్పారు.

సీజనల్ పండ్లంటే తనకు ఎంతో ఇష్టమని లయ తెలిపారు. వేసవిలో మామిడి పండ్లు, ఇతర కాలాల్లో సీతాఫలాలు, నేరేడు పండ్లు, పనసకాయలు మాత్రమే తీసుకుంటానని చెప్పారు. అన్ని కాలాల్లో డొరికే పండ్లకంటే సీజనల్ వచ్చే సహజమైన పండ్లనే ఇష్టపడతానన్నారు. ఇదే తన ఆరోగ్యం, చర్మ సౌందర్యానికి ఉపయోగపడుతుందని పేర్కొన్నారు.

బ్యూటీ కేర్ విషయానికి వస్తే.. తాను చాలా సింపుల్ రోటీన్ ను మాత్రమే ఫాలో అవుతానని లయ తెలిపారు. ఫేస్ వాష్, మాయిశ్చరైజర్, సన్ స్క్రీమ్ మాత్రమే వాడుతానని, అదనంగా సీరమ్స్ లేదా రసాయన ఉత్పత్తులు ఉపయోగించనని చెప్పారు. చర్మంపై అవసరం లేని ప్రయోగాలు చేయకుండా సహజత్వాన్ని కాపాడుకోవడానికే ప్రాధాన్యం ఇస్తానని వెల్లడించారు.

